

# زکوٰۃ کسے دیں؟



(تصنیف لطیف)

حضور فیض ملت، مفسر اعظم پاکستان

حضرت علامہ الحافظ ابوالصالح مفتی  
علیہ الرحمة اللہ القوی

محمد فیض احمد اویسی رضوی

[www.faizahmedowaisi.com](http://www.faizahmedowaisi.com)

بِسْمِ اللَّهِ الرَّحْمَنِ الرَّحِيمِ

الصَّلَاةُ وَالسَّلَامُ عَلَيْكَ يَا رَسُولَ اللَّهِ

مَعَارِفُ النِّجَاةِ فِي مَصَارِفِ الزَّكَاةِ

المعروف

زکوٰۃ کسے دیں؟

از

شمس المصنفین، فقیہ الوقت، فیض ملت، مفسر اعظم پاکستان، خلیفہ مفتی اعظم ہند

حضرت علامہ ابو الصالح مفتی محمد فیض احمد اویسی رضوی محدث بہاولپوری نور اللہ مرقدہ

نوٹ: اگر اس کتاب میں کمپوزنگ کی کوئی بھی غلطی پائیں تو برائے کرم ہ میں مندرجہ ذیل ای میل ایڈریس پر مطلع کریں تاکہ اُس غلطی کی تصحیح کر لی جائے۔ (شکریہ)

[admin@faizahmedowaisi.com](mailto:admin@faizahmedowaisi.com)

## تقریظ

بِسْمِ اللَّهِ الرَّحْمَنِ الرَّحِيمِ  
نَحْمَدُهُ وَنُصَلِّي عَلَى رَسُولِهِ الْكَرِيمِ

آج معاشرہ جس معاشی بد حالی کا شکار ہے کہ غریب، غریب تر اور امیر، امیر تر ہوتا جا رہا ہے۔ یہ ساری خرابی دیگر برائیوں کے ساتھ ساتھ زکوٰۃ ادا نہ کرنے کی وجہ سے معاشرہ میں پیدا ہوئی۔ چوری، ڈکیتی کا بڑھتا ہوا رجحان اور ایسے حالات سے تنگ آکر خود کشی کرنا ان معاملات کی ایک وجہ مالدار لوگوں کا زکوٰۃ نہ دینا بھی ہے ورنہ جب زکوٰۃ ادا کی جاتی تھی تو حضرت سیدنا عمر بن عبد العزیز رضی اللہ تعالیٰ عنہ کے دورِ خلافت میں لوگ اپنی زکوٰۃ ٹوکروں میں لے کر نکلتے تھے لیکن کوئی لینے والا نہ ہوتا تھا۔

محترم المقام حضرت علامہ مولانا محمد فیض احمد اویسی صاحب قبلہ مدظلہ العالی<sup>1</sup> کی اس تصنیف معارف النجاة فی مصارف الزکوٰۃ میں مصارف زکوٰۃ، فقہی مسائل اور قرآن مجید و احادیث مقدسہ میں موجود زکوٰۃ دینے کی فضیلت اور زکوٰۃ نہ دینے پر وعید شدید کو ذکر کیا ہے۔ دعا ہے کہ اللہ تبارک و تعالیٰ مصنف موصوف کی اس سعی کو قبول فرما کر اجر عظیم عطا فرمائے۔

آمین بجاہ النبی الکریم علیہ وعلیٰ الہ افضل الصلوٰۃ والتسلیم

فقیر سید شاہ تراب الحق قادری<sup>(1)</sup>

امیر جماعت اہل سنت پاکستان، کراچی

22 رجب المرجب 1425ھ، 8 ستمبر 2004ء

(1) قبلہ شاہ تراب الحق قادری صاحب رحمۃ اللہ تعالیٰ علیہ نے مصنف علیہ الرحمۃ کی حیات میں تقریظ لکھی تھی۔

## ہدیہ برائے معطیان زکوٰۃ

بزرگوں سے منقول ہے کہ اگر دوسرے لوگ مال کا خزانہ جمع کریں تو تم اعمال کا خزانہ جمع کرو۔ اگر دوسرے اسبابِ فانیہ کی چیزیں جمع کریں تو تم رموز و اسرار کی جستجو کرو۔

یک درم کان دہی بدرویشی	بہتاز گنجہائے مدخرست
زانچہ داری تمتعی بردار	کان دگر روزی کیے دگرست

**ترجمہ:** ایک فقیر کو ایک درہم دینا ہزاروں خزانوں کو محفوظ کرنے سے بہتر ہے جتنا ہو سکتا ہے تم مال سے آج نفع اٹھاؤ ورنہ کل تو اس کا کوئی اور مالک ہوگا۔ (روح البیان) <sup>(2)</sup>

بِسْمِ اللَّهِ الرَّحْمَنِ الرَّحِيمِ  
الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى إِمَامِ الْأَنْبِيَاءِ وَالْمُرْسَلِينَ وَعَلَى آلِهِ الطَّيِّبِينَ وَأَصْحَابِهِ  
الطَّاهِرِينَ

اما بعد! زکوٰۃ ارکانِ اسلام میں سے ایک اہم رکن ہے۔ یہی وجہ ہے کہ قرآن مجید میں اسے نماز کے ساتھ بتیس (32) بار ذکر کیا گیا ہے۔ اس کی ادائیگی پر بہت اجر و ثواب کا وعدہ اور نہ دینے پر عذابِ شدید کی وعید سنائی گئی ہے۔ اس کی اہمیت اس سے بھی واضح ہوتی ہے کہ جس پر زکوٰۃ فرض ہے اور وہ ادا نہیں کرتا تو اس کی کوئی نیکی قبول نہیں جب تک زکوٰۃ ادا نہ کرے۔ فقیر مسئلہ کی وضاحت سے پہلے اس کی اہمیت آیاتِ قرآنی اور احادیثِ نبویہ علیٰ صاحبہا الصلوٰۃ والسلام سے پیش کرتا ہے۔

وَمَا تَوْفِيقِي إِلَّا بِاللَّهِ الْعَلِيِّ الْعَظِيمِ  
وَصَلَّى اللَّهُ عَلَى حَبِيبِهِ الْكَرِيمِ وَعَلَى آلِهِ وَأَصْحَابِهِ أَجْمَعِينَ

مدینے کا بھکاری

الفقیر القادری ابوالصالح محمد فیض احمد اویسی رضوی غفرلہ

بہاول پور۔ پاکستان 21 جمادی الآخر 1425ھ

<sup>(2)</sup> تفسیر روح البیان، پارہ 10، سورۃ التوبہ: 35، (بختلاف کلمات)، 419/3، دار الفکر بیروت



## آیاتِ قرآن مجید

يَبْحَثُ اللَّهُ الْرِّبَا وَيُرِي الصَّدَقَاتِ (پارہ 3، سورۃ البقرہ، آیت 276)

**ترجمہ کنزالایمان:** اللہ ہلاک کرتا ہے سود کو اور بڑھاتا ہے خیرات کو۔

اعلیٰ حضرت امام احمد رضا قدس سرہ فرماتے ہیں زہار (ہرگز) نہ سمجھنا کہ زکوٰۃ دی تو مال میں سے اتنا کم ہو گیا، بلکہ اس سے مال بڑھتا ہے۔ اس پر آپ رحمۃ اللہ علیہ مثال دے کر سمجھاتے ہیں بعض درختوں میں کچھ اجزائے فاسدہ اس قسم کے پیدا ہو جاتے ہیں کہ پیڑ کی اٹھان (3) کو روک دیتے ہیں، احمق نادان انھیں نہ تراشنے گا کہ میرے پیڑ سے اتنا کم ہو جائے گا، پر عاقل ہوشمند تو جانتا ہے کہ ان کے چھانٹنے سے یہ نونہال لہلہا کر درخت بنے گا ورنہ یوں ہی مرجھا کر رہ جائے گا، یہی حساب زکوٰۃ کے مال کا ہے۔ (4)

وَالَّذِينَ يَكْنِزُونَ الذَّهَبَ وَالْفِضَّةَ وَلَا يَنْفِقُونَهَا فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ ۝ يَوْمَ يُخْلَىٰ عَنْهَا فِي نَارٍ جَهَنَّمَ فَنُكْوَىٰ بِهَا جِبَاهُهُمْ وَجُنُوبُهُمْ وَظُهُورُهُمْ ۚ هَٰذَا مَا كُنْتُمْ لَا تَفْسِكُمْ فَذُوقُوا مَا كُنْتُمْ تَكْنِزُونَ ۝

(پارہ 10، سورۃ التوبہ، آیت 34، 35)

**ترجمہ کنزالایمان:** اور وہ کہ جوڑ کر رکھتے ہیں سونا اور چاندی اور اسے اللہ کی راہ میں خرچ نہیں کرتے، انھیں خوشخبری سناؤ دردناک عذاب کی جس دن وہ تپایا جائے گا جہنم کی آگ میں پھر اس سے داغیں گے ان کی پیشانیاں اور کروٹیں اور پیٹھیں (پھر ان سے کہا جائیگا) یہ ہے وہ جو تم نے اپنے لئے جوڑ کر رکھا تھا اب چکھو مزا جوڑنے کا۔

**فائدہ:** حضرت عبد اللہ بن مسعود رضی اللہ تعالیٰ عنہ نے فرمایا: کوئی روپیہ دوسرے روپیہ پر نہ رکھا جائے گا نہ کوئی اشرفی دوسری اشرفی سے چھو جائے گی بلکہ زکوٰۃ نہ دینے والے کا جسم اتنا بڑھا دیا جائے گا کہ لاکھوں کروڑوں جوڑے جمع ہوں تو ہر روپیہ جدا داغ دے گا۔ رواہ الطبرانی (اسے طبرانی نے معجم کبیر میں روایت کیا۔) (5)

(3) درخت کا پھلنا پھولنا، مزید شاخوں کا نکلنا۔

(4) فتاویٰ رضویہ کتاب الزکوٰۃ، 10/173، مطبوعہ رضا فاؤنڈیشن جامعہ نظامیہ، اندرون لوہاری دروازہ، لاہور

(5) عَنْ عَبْدِ اللَّهِ، قَالَ: "يَكْنِزُ فَيَبْسُ دَرَاهِمًا، وَلَا دِينَارًا وَيُسَعِّجُ جُلْدُهُ حَتَّى يُوَضَعَ كُلُّ دِينَارٍ وَدَرَاهِمٍ عَلَى حَدَّتَيْهِ"

المعجم الكبير للطبرانی، 461/9، رقم الحديث: 4578، مكتبة ابن تيمية القاهرة

مجمع الزوائد ومنبع الفوائد، كتاب التفسير، تحت قوله تعالى (والذين يكتزون الذهب والفضة ولا ينفقونها في سبيل الله فبشرهم بعذاب أليم)، 72/7، رقم الحديث: 1040، مطبوعه دار الكتب العلمية بيروت

ویسے جہنم میں اہل عذاب کی جسمانی تبدیلی کر دی جائے گی تاکہ صورت محمدی صلی اللہ علیہ وسلم کی توہین نہ ہو۔ جہنمی کے جسم کا اندازہ یوں لگائیں کہ اس کی ایک داڑھ اُحد پہاڑ جیسی موٹی ہو گی اس بارے میں اللہ عزوجل نے فرمایا:

بَدَّلْنَاهُمْ جُلُودًا غَيْرَ هَٰلِكَةٍ وَقُوا الْعَذَابَ (پارہ 5، سورۃ النساء، آیت 56) <sup>(6)</sup>

## احادیث مبارکہ

**ترجمہ کنزالایمان:** ہم ان کے سوا اور کھالیں انہیں بدل دیں گے کہ عذاب کا مزہ لیں۔

(1) بخاری شریف میں ہے:

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ آتَاهُ اللَّهُ مَالًا فَلَمْ يُؤَدِّ زَكَاتَهُ مِثْلَ لَهُ مَالُهُ شُجَاعًا أَقْرَعَ لَهُ زَبِيبَتَانِ يُطَوَّقُهُ يَوْمَ الْقِيَامَةِ يَأْخُذُ بِلَهْزٍ مَتْنِيهِ يَعْنِي بِشِدْقِيهِ يَقُولُ أَنَا مَالُكَ أَنَا كُنُزُكَ ثُمَّ تَلَا هَذِهِ الْآيَةَ وَلَا يَحْسِبَنَّ الَّذِينَ يَبْخُلُونَ بِمَا آتَاهُمُ اللَّهُ مِنْ فَضْلِهِ إِلَىٰ آخِرِ الْآيَةِ <sup>(7)</sup>

یعنی حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا کہ جس شخص کو اللہ تعالیٰ مال عطا فرمائے اور وہ اس کی زکوٰۃ نہ دے تو اس کے مال کو گنچے سانپ کی شکل دی جائے گی جس کی آنکھوں پر دو سیاہ نقطے ہوں گے اور قیامت کے روز وہ اس کے گلے میں طوق بنا کر ڈال دیا جائے گا۔ چنانچہ وہ سانپ اس کی دونوں باجھیں پکڑ کر کہے گا کہ میں تیرا مال ہوں، میں تیرا خزانہ ہوں۔ پھر آپ صلی اللہ علیہ وسلم نے یہ آیت پڑھی **وَلَا يَحْسِبَنَّ الَّذِينَ يَبْخُلُونَ**۔ (مکمل آیت تلاوت فرمائی)

(پارہ 4، سورہ آل عمران، آیت 180) <sup>(8)</sup>

**ترجمہ کنزالایمان:** اور جو بخل کرتے ہیں اس چیز میں جو اللہ نے انہیں اپنے فضل سے دی۔

<sup>(6)</sup> إِنَّ الَّذِينَ كَفَرُوا بِآيَاتِنَا سَوْفَ نُضِلُّهُمْ نَارًا كَلَّمَآ نَضِجَتْ جُلُودُهُمْ بَدَّلْنَاهُمْ جُلُودًا غَيْرَ بَٰلِكَةٍ وَقُوا الْعَذَابَ إِنَّ اللَّهَ كَانَ عَزِيزًا حَكِيمًا (56)

**ترجمہ کنزالایمان:** جنہوں نے ہماری آیاتوں کا انکار کیا عنقریب ہم ان کو آگ میں داخل کریں گے جب کبھی ان کی کھالیں پک جائیں گی ہم ان کے سوا اور کھالیں انہیں بدل دیں گے کہ عذاب کا مزہ لیں بے شک اللہ غالب حکمت والا ہے۔

<sup>(7)</sup> صحيح البخاري، كتاب تفسير القرآن، سورة آل عمران، باب ولا يحسبن الذين يبخلون بما آتاهم الله من فضله هو خير الهم بل هو شر لهم، 4/1663، رقم الحديث: 4289، دار ابن كثير، سنة النشر: 1414هـ/1993م

<sup>(8)</sup> وَلَا يَحْسِبَنَّ الَّذِينَ يَبْخُلُونَ بِمَا آتَاهُمُ اللَّهُ مِنْ فَضْلِهِ هُوَ خَيْرٌ أَلَّهُمْ بَلْ هُوَ شَرٌّ لَهُمْ

**ترجمہ کنزالایمان:** اور جو بخل کرتے ہیں اس چیز میں جو اللہ نے انہیں اپنے فضل سے دی ہرگز اسے اپنے لئے اچھا نہ سمجھیں بلکہ وہ ان کے لئے برا ہے۔

(2) عَنْ أَبِي هُرَيْرَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: يَكُونُ كَنْزُ أَحَدِكُمْ يَوْمَ الْقِيَامَةِ شُجَاعًا أَقْرَعَ يَفِرُّ مِنْهُ صَاحِبُهُ وَهُوَ يُطْلَبُهُ حَتَّى يُلْقِيَهُ أَصَابِعَهُ (9)

**ترجمہ کنز الایمان:** حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا: تم میں سے کسی کا خزانہ (جس کی وہ شخص زکوٰۃ نہیں دیا کرتا تھا) قیامت کے روز ایک گنجا سانپ بن کر آئے گا اس کا مالک اسے دیکھ کر بھاگے گا اور وہ اس کے پیچھے ہوگا (اور کہے گا کہ میں تیرا خزانہ ہوں) یہاں تک کہ (زکوٰۃ نہ دینے والا) اپنی انگلیاں اس (سانپ) کے منہ میں دے دے گا۔

(3) صحیح مسلم شریف میں ابو ہریرہ رضی اللہ تعالیٰ عنہ سے مروی، فرماتے ہیں آپ صلی اللہ تعالیٰ علیہ وسلم نے فرمایا: جو شخص سونے چاندی کا مالک ہو اور اس کا حق ادا نہ کرے تو جب قیامت کا دن ہوگا اس کے لیے آگ کے پتر (کھڑے) بنائے جائیں گے ان پر جہنم کی آگ بھڑکائی جائے گی اور ان سے اُس کی کروٹ اور پیشانی اور پیٹھ داغی جائے گی، جب ٹھنڈے ہونے پر آئیں گے پھر ویسے ہی کر دیے جائیں گے۔ یہ معاملہ اس دن کا ہے جس کی مقدار پچاس ہزار برس ہے یہاں تک کہ بندوں کے درمیان فیصلہ ہو جائے، اب وہ اپنی راہ دیکھے گا خواہ جنت کی طرف جائے یا جہنم کی طرف۔

عرض کیا گیا یا رسول اللہ صلی اللہ علیہ وسلم تو اونٹ (10) کے بارے میں فرمایا: جو اس کا حق نہیں ادا کرتا، اور ان کا حق انہیں دوہنا بھی ہے انہیں گھاٹ پر لانے کے دن (11) قیامت کے دن ہموار میدان میں لٹا دیا جائے گا اور وہ اونٹ سب کے سب نہایت فربہ ہو کر آئیں گے، پاؤں سے اُسے روندیں گے اور مونہ سے کاٹیں گے، جب ان کی پچھلی جماعت گزر جائے گی، پہلی لوٹے گی یہ معاملہ اس دن کا ہے جس کی مقدار پچاس ہزار برس ہے یہاں تک کہ بندوں کے درمیان فیصلہ ہو جائے۔ عرض کیا گیا یا رسول اللہ ﷺ پھر گائے بکریاں؟ فرمایا ایسا کوئی گائے اور بکریوں والا نہیں جو ان کا حق (زکوٰۃ) نہ دیتا ہو مگر جب قیامت کا دن ہوگا تو ان کے سامنے کھلے میدان میں اُلٹا ڈالا جائے گا جن میں سے کوئی جانور کم نہ ہوگا ان

(9) مسند احمد بن حنبل، مسند ابی ہریرہ رضی اللہ عنہ، 927/4، رقم الحدیث: 11143، دار الکتب العلمیۃ بیروت

(10) ان الفاظ کی تشریح میں مفتی احمد یار خان نعیمی علیہ الرحمۃ مرآۃ المناجیح میں لکھتے ہیں؛

یعنی سونے چاندی تو بخیل کو تیار کر لگائے جائیں گے اگر اونٹوں کی زکوٰۃ نہ دی ہو تو ان کی سزا کیا ہے اونٹ تو پٹائے نہیں جاتے۔

(11) ان الفاظ کی تشریح میں مفتی احمد یار خان نعیمی علیہ الرحمۃ مرآۃ المناجیح میں لکھتے ہیں: عرب میں دستور تھا کہ اونٹوں کو ہفتہ میں ایک دو بار پانی پلانے کے لیے گھاٹ یا کنوئیں پر لے جاتے تھے، اس دن فقراء کا وہاں مجمع لگ جاتا تھا، اونٹ والے اونٹیاں دودھ کر ان فقراء اور مسافروں کو دودھ پلا دیتے تھے، حضور انور صلی اللہ علیہ وسلم فرما رہے ہیں کہ یہ دودھ پلانا بھی ان اونٹوں کا حق ہے۔ خیال رہے کہ جانوروں کی زکوٰۃ تو فرض ہے مگر یہ دودھ پلانا مستحب ہے اور مستحب چھوڑنے پر عذاب نہیں ہوتا لہذا تو اس سے مضطر فقراء کو دودھ پلانا مراد ہے جن کی بھوک سے جان نکل رہی ہو یا پہلے یہ فرض تھا اب مستحب ہے جیسے تنگی کے زمانہ یعنی شروع اسلام میں قربانی کا گوشت صرف تین دن رکھنا جائز تھا۔ صاحبِ مرقاۃ نے فرمایا اس جملہ کا مطلب یہ بھی ہو سکتا ہے کہ پیاسی اونٹیوں کو نہ دودھ صرف گھاٹ پر لانے کے دن پانی پلا کر دودھ، یہ بھی خشک سالی کے زمانہ کے احکام میں سے ہے۔

میں نہ تو کوئی ٹیڑھے سینک والی ہو، نہ بے سینک کی، نہ ٹوٹے سینک کی اور گھروں سے روندیں گی جب بھی پہلا (گروہ) گزرے گا تو پچھلا واپس ہوگا یہ اس دن ہوتا رہے گا جس کی مقدار پچاس ہزار برس ہے حتیٰ کہ بندوں کے درمیان فیصلہ کر دیا جائے۔ اب یہ اپنا راستہ جتّ یا دوزخ کی طرف دیکھے گا۔

(یہ حدیث طویل ہے اس میں آگے گھوڑوں اور گدھوں سے متعلق بھی سوال و جواب مذکور ہے۔) <sup>(12)</sup>

**فائدہ:** اوپر حدیث مذکور ہوئی ہے کہ زکوٰۃ نہ دینے والے پر گنجا سانپ مسلط کیا جائے گا۔ سانپ جیسا بھی ہو ہر انسان اس کا صرف نام سن کر گھبراتا ہے پھر گنجا تو اور زیادہ خطرناک ہے سنا ہے کہ سانپ جب ہزار برس کا ہوتا ہے تو اس کے سر پر بال نکلتے ہیں اور جب دو ہزار برس کا ہوتا ہے تو وہ بال گر جاتے ہیں یہ معنی ہیں گنجا سانپ کے کہ اتنا پُرانا ہوگا۔ اس سے زکوٰۃ نہ دینے والا سوچ لے کہ آج کی غفلت اور بے پرواہی کل قیامت میں کیا رنگ دکھائے گی۔

### دستور صدیق اکبر رضی اللہ تعالیٰ عنہ

(4) حضرت ابو ہریرہ رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم کے بعد جب حضرت صدیق اکبر رضی اللہ تعالیٰ عنہ خلیفہ ہوئے اس وقت اعراب (دیہاتی اہل عرب) میں کچھ لوگ کافر ہو گئے (کہ زکوٰۃ کی فرضیت سے انکار کر بیٹھے) صدیق اکبر نے ان پر جہاد کا حکم دیا۔ امیر المومنین فاروق اعظم رضی اللہ تعالیٰ عنہ نے کہا "ان سے آپ کیونکر قتال کرتے ہیں؟ کہ رسول اللہ صلی اللہ علیہ وسلم نے تو یہ فرمایا ہے: مجھے حکم ہے کہ لوگوں سے لڑوں یہاں تک کہ **لَا إِلَهَ إِلَّا اللَّهُ** کہیں اور جس نے **لَا إِلَهَ إِلَّا اللَّهُ** کہہ لیا اس نے اپنی جان اور مال بچا لیا مگر حق اسلام میں اور اس کا حساب اللہ کے ذمہ ہے (یعنی یہ لوگ **لَا إِلَهَ إِلَّا اللَّهُ** کہنے والے ہیں ان پر کیسے جہاد کیا جائے گا؟) صدیق اکبر رضی اللہ تعالیٰ عنہ نے فرمایا "خدا کی قسم! میں اس سے جہاد کروں گا جو نماز و زکوٰۃ میں تفریق کرے (یعنی نماز کو فرض مانے اور زکوٰۃ کی فرضیت سے انکار کرے) زکوٰۃ حق المال ہے، خدا کی قسم! بکری کا بچہ جو رسول اللہ صلی اللہ علیہ وسلم کے پاس حاضر کیا کرتے تھے اگر مجھے دینے سے انکار

<sup>(12)</sup> عَنْ زَيْدِ بْنِ أَسْلَمَ أَنَّ أَبَا صَالِحٍ ذَكْوَانَ أَخْبَرَهُ أَنَّهُ سَمِعَ أَبَا بُرَيْرَةَ يَقُولُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَا مِنْ صَاحِبٍ ذَهَبٍ وَلَا فِضَّةٍ لَا يُؤَدِّي مِنْهَا حَقَّهَا إِلَّا إِذَا كَانَ يَوْمُ الْقِيَامَةِ صُفِّحَتْ لَهُ صَفَاحٌ مِنْ نَارٍ فَأُخِيصَ عَلَيْهَا فِي نَارٍ جَهَنَّمَ فَيُلْكَوِي بِهَا جَنْبَهُ وَجَبِينَهُ وَظَهْرَهُ كُلَّمَا بَرَدَتْ أُعِيدَتْ لَهُ فِي يَوْمٍ كَانَ مِقْدَارُهُ خَمْسِينَ أَلْفَ سَنَةٍ حَتَّى يُقْضَى بَيْنَ الْعِبَادِ فَيُرَى سَبِيلُهُ إِمَّا إِلَى الْجَنَّةِ وَإِمَّا إِلَى النَّارِ قِيلَ يَا رَسُولَ اللَّهِ قَالَ لَا إِلَهَ إِلَّا اللَّهُ وَلَا صَاحِبَ إِلَهٍ لَا يُؤَدِّي مِنْهَا حَقَّهَا وَمِنْ حَقِّهَا حَلَبَهَا يَوْمَ وَزِدْنَا إِلَّا إِذَا كَانَ يَوْمُ الْقِيَامَةِ بَطِحَ لَهَا بِقَاعٌ قَزَقَرٌ أَوْ فَرَمَاكَثٌ لَا يَفْقِدُ مِنْهَا فَصِيلًا وَاجِدًا تَنْطَوُّهُ بِأَخْفَافِهَا وَتَعْضُهُ بِأَفْوَاهِهَا كُلَّمَا مَرَّ عَلَيْهِ أَوْلَاهَا رَدَّ عَلَيْهِ أَخْرَابًا فِي يَوْمٍ كَانَ مِقْدَارُهُ خَمْسِينَ أَلْفَ سَنَةٍ حَتَّى يُقْضَى بَيْنَ الْعِبَادِ فَيُرَى سَبِيلُهُ إِمَّا إِلَى الْجَنَّةِ وَإِمَّا إِلَى النَّارِ قِيلَ يَا رَسُولَ اللَّهِ قَالَ فَالْبَقَرُ وَالْعَمَلُ قَالَ وَلَا صَاحِبَ بَقَرٍ وَلَا عَمَلٍ لَا يُؤَدِّي مِنْهَا حَقَّهَا إِلَّا إِذَا كَانَ يَوْمُ الْقِيَامَةِ بَطِحَ لَهَا بِقَاعٌ قَزَقَرٌ لَا يَفْقِدُ مِنْهَا شَيْءٌ الْبَيْسُ فِيهَا عَفْصَاءٌ وَلَا جَلْحَاءٌ وَلَا عَضْبَاءٌ تَنْطَحُهُ بِقُرُونِهَا وَتَنْطَوُّهُ بِأَفْلَافِهَا كُلَّمَا مَرَّ عَلَيْهِ أَوْلَاهَا رَدَّ عَلَيْهِ أَخْرَابًا فِي يَوْمٍ كَانَ مِقْدَارُهُ خَمْسِينَ أَلْفَ سَنَةٍ حَتَّى يُقْضَى بَيْنَ الْعِبَادِ فَيُرَى سَبِيلُهُ إِمَّا إِلَى الْجَنَّةِ وَإِمَّا إِلَى النَّارِ (المراد آخره)

کریں تو اس پر ان سے جہاد کروں گا۔ فاروق اعظم رضی اللہ تعالیٰ عنہ فرماتے ہیں واللہ! میں نے دیکھا کہ اللہ تعالیٰ نے صدیق کاسینہ کھول دیا ہے۔ اس وقت میں نے بھی پہچان لیا کہ وہی حق ہے (جو صدیق اکبر کا موقف ہے)۔ (بہار شریعت) (13)

### ازالہ وہم

اس حدیث سے معلوم ہوا کہ صرف کلمہ گوئی اسلام کے لئے کافی نہیں جب تک تمام ضروریات دین کا اقرار نہ کرے اور امیر المؤمنین فاروق اعظم رضی اللہ تعالیٰ عنہ کا بحث کرنا اس وجہ سے تھا کہ ان کے علم میں پہلے یہ بات نہ تھی کہ وہ فرضیت کی منکر ہیں یہ خیال تھا کہ زکوٰۃ دیتے نہیں اس کی وجہ سے گنہگار ہوئے کافر تو نہ ہوئے کہ ان پر جہاد قائم کیا جائے مگر جب معلوم ہو گیا تو فرماتے ہیں میں نے پہچان لیا کہ وہی حق ہے جو صدیق نے سمجھا اور کیا۔

(5) رسول اللہ صلی اللہ علیہ وسلم فرماتے ہیں: زکوٰۃ کسی مال میں نہ ملے مگر اسے ہلاک کر دے گی۔ (14)

**فائدہ:** بعض ائمہ نے اس حدیث کا یہ معنی بتایا ہے کہ زکوٰۃ واجب ہوئی اور ادا نہ کی اور اپنے مال میں ملائے رہا تو حرام اس حلال کو ہلاک کر دے گا۔

اور امام احمد نے فرمایا کہ معنی یہ ہیں کہ مالدار شخص مال زکوٰۃ لے تو یہ مال زکوٰۃ اس کے مال کو ہلاک کر دے گا کہ زکوٰۃ فقیروں کے لئے ہے اور دونوں معنی صحیح ہیں۔ (15)

(6) حضور صلی اللہ علیہ وسلم فرماتے ہیں: جو قوم زکوٰۃ نہ دے گی اللہ تعالیٰ اسے قحط میں مبتلا فرمائے گا۔ (16)

(7) فاروق اعظم رضی اللہ تعالیٰ عنہ سے روایت ہے رسول اللہ صلی اللہ علیہ وسلم نے فرمایا: خشکی و تری میں جو مال تلف (ضائع) ہوتا ہے وہ زکوٰۃ نہ دینے سے تلف ہوتا ہے۔ (17)

(13) بہار شریعت، حصہ پنجم، زکوٰۃ اور روزہ کا بیان، حدیث نمبر 6، ص 366، مکتبۃ المدینہ

(14) عَنْ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَا خَالَطَتِ الصَّدَقَةُ مَالًا إِلَّا أَهْلَكَتْهُ .

السنن الكبرى وفي ذيله الجوهري النقي كتاب الزكاة. باب الْهَدِيَّةِ لِلْوَلِيِّ بِسَبَبِ الْوَلَايَةِ. 159/4، رقم الحديث: 7916، مجلس دائرة المعارف النظامية الكائنة في الهند ببلدة حيدرآباد

شعب الايمان. الثاني والعشرون من شعب الايمان. وبو باب في الزكاة. فصل في الاستعفاف عن المسالة. 167/5، رقم الحديث: 3246. مكتبة الرشد الرياض

(15) الترغيب والترهيب، كتاب الصدقات، الترهيب من منع الزكاة وما جاء في زكاة الحلي، 543/1، دار الفكر بيروت

(16) عن عبد الله بن بريدة عن ابيه قال قال رسول الله ما منع قوم الزكاة إلا ابتلاهم الله بالسنين

المعجم الاوسط، من اسبه عبدان، رقم الحديث: 26/5، 4577، دار الحرمين القاهرة

(17) قال عمر قال رسول الله صلى الله عليه وسلم: مَا تَلَفَ مَالٌ فِي بَرٍّ وَلَا يَحْرُ إِلَّا يَحْبِسَ الزَّكَاةُ

الترغيب والترهيب، كتاب الصدقات، الترهيب من منع الزكاة وما جاء في زكاة الحلي، 543/1، دار الفكر بيروت



(8) اخف بن قیس نے بیان کیا کہ میں قریش کی ایک جماعت میں بیٹھا ہوا تھا تو ایک شخص آیا جس کے بال اور کپڑے سخت تھے اور شکل سے پرانگندی (پریشانی) ظاہر ہوتی تھی یہاں تک کہ لوگوں کے پاس کھڑا ہو کر اس نے سلام کیا اور کہا کہ مال جمع کرنے والوں کو خوشخبری دے دو کہ ایک پتھر جہنم کی آگ میں گرم کیا جائے گا پھر وہ ان کی چھاتی پر رکھا جائے گا جو ان کے مونڈھے کی ہڈی کے پاس سے (آر پار ہو کر) نکل جائے گا، اور وہ پتھر ہلتا رہے گا پھر وہ مڑا اور ایک ستون کے پاس جا بیٹھا میں بھی اس کے پیچھے گیا اور اس کے پاس بیٹھ گیا اور میں نہیں جانتا تھا کہ وہ کون ہے، میں نے اس سے کہا کہ میں لوگوں کو دیکھتا ہوں کہ وہ اس بات سے ناراض ہوئے جو تم نے کہی، اس نے کہا وہ کچھ بھی نہیں سمجھتے، حالانکہ میرے خلیل (دوست) نے کہا ہے، میں نے پوچھا آپ کے خلیل کون ہیں؟ کہا نبی صلی اللہ علیہ وسلم، آپ نے فرمایا: اے ابوذر کیا تم احد پہاڑ کو دیکھتے ہو؟ میں نے آفتاب کو دیکھا کہ دن کا کون سا حصہ باقی رہ گیا ہے اور میں گمان کرنے لگا کہ شاید رسول اللہ صلی اللہ علیہ وسلم مجھے کسی ضرورت کے لئے بھیجیں گے، میں نے کہا ہاں! آپ نے فرمایا کہ مجھے پسند نہیں کہ میرے پاس احد پہاڑ کے برابر سونا ہو اور تین اشرفیوں کے سوا میں کل خرچ (خیرات) نہ کروں اور یہ لوگ کچھ بھی نہیں سمجھتے یہ لوگ دنیا جمع کرتے ہیں اور ان سے دنیا کی کوئی چیز نہیں مانگوں گا اور نہ دین کے متعلق کوئی بات ان سے پوچھوں گا یہاں تک کہ اللہ سے مل جاؤں۔<sup>(18)</sup>

اور صحیح مسلم شریف میں یہ بھی ہے کہ میں نے نبی کریم صلی اللہ علیہ وسلم کو فرماتے ہوئے سنا کہ: پیٹھ کو توڑ کر کروٹ سے نکلے گا اور گدی توڑ کر پیشانی سے۔<sup>(19)</sup>

(9) فرماتے ہیں حضور صلی اللہ علیہ وسلم: فقیر ہرگز ننگے بھوکے ہونے کی تکلیف نہ اٹھائیں گے مگر مالداروں کے ہاتھوں۔ سن لو! ایسے تو نکروں سے اللہ تعالیٰ سخت حساب لے گا اور انہیں دردناک عذاب دے گا۔<sup>(20)</sup>

<sup>(18)</sup> عَنْ الْأَخْفِ بْنِ قَيْسٍ قَالَ جَلَسْتُ ح وَحَدَّثَنِي إِسْحَاقُ بْنُ مَنْصُورٍ أَخْبَرَنَا عَبْدُ الصَّمَدِ قَالَ حَدَّثَنِي أَبِي حَدَّثَنَا الْجُرَيْرِيُّ حَدَّثَنَا أَبُو الْعَلَاءِ بْنُ الشَّخِيرِ أَنَّ الْأَخْفَ بْنَ قَيْسٍ حَدَّثَهُمْ قَالَ جَلَسْتُ إِلَى مَلَا مِنْ قُرَيْشٍ فَجَاءَ رَجُلٌ خَشِنَ الشَّعْرَ وَالْيَتَابَ وَالْهَيْئَةَ حَتَّى قَامَ عَلَيْهِمْ فَسَلَّمَ ثُمَّ قَالَ بَشِّرُوا الْكَانِزِينَ بِرَضْفٍ يُحْصَى عَلَيْهِ فِي نَارٍ جَهَنَّمَ ثُمَّ يُوَضَّعُ عَلَى حَلَكَةٍ تَذِي أَحَدِهِمْ حَتَّى يَخْرُجَ مِنْ نُغْصٍ كَتِفِهِ وَيُوَضَّعُ عَلَى نُغْصٍ كَتِفِهِ حَتَّى يَخْرُجَ مِنْ حَلَكَةٍ تَذِيهِ يَتَرَلُّ ثُمَّ وَتَى فَجَلَسَ إِلَى سَارِيَةٍ وَتَبِعَتْهُ وَجَلَسْتُ إِلَيْهِ وَأَنَا لَا أَذْري مَنْ هُوَ فَقُلْتُ لَهُ لَا أَرَى الْقَوْمَ إِلَّا قَدْ كَرِهُوا الَّذِي قُلْتُ قَالَ إِنَّهُمْ لَا يَعْقِلُونَ شَيْئًا قَالَ لِي خَلِيلِي قَالَ قُلْتُ مَنْ خَلِيلُكَ قَالَ النَّبِيُّ صَلَّى اللَّهُ عَلَيْهِ وَسَلَّمَ يَا أَبَا ذَرٍّ أَتُبْصِرُ أَحَدًا قَالَ فَتَنَظَّرْتُ إِلَى الشَّمْسِ مَا بَقِيَ مِنَ النَّهَارِ وَأَنَا أَرَى أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ يُزْسلني فِي حَاجَةٍ لَهُ قُلْتُ نَعَمْ قَالَ مَا أَجِبُ أَنَّ لِي مِثْلُ أَحَدٍ ذَهَبًا أَنْفَقَهُ كُلَّهُ إِلَّا ثَلَاثَةَ دَنَانِيرٍ وَإِنَّ هَؤُلَاءِ لَا يَعْقِلُونَ إِنَّمَا يَجْمَعُونَ الدُّنْيَا لَا وَاللَّهِ لَا أَشْأَلُهُمْ دُنْيَا وَلَا أَسْتَفْتِيهِمْ عَنْ دِينٍ حَتَّى أَلْقَى اللَّهَ

صحیح البخاری، کتاب الزکاة، باب ما أدي زكاته فليس بكنز، 510/2، رقم الحديث: 1342، دار ابن كثير، سنة النشر: 1414 هـ / 1993 م

صحیح مسلم، کتاب الزکاة، باب في الكنائزین للأموال والتغليظ عليهم، 690/2، رقم الحديث: 1656 (992)، دار إحياء الكتب العربية

<sup>(19)</sup> صحیح مسلم، کتاب الزکاة، باب في الكنائزین للأموال والتغليظ عليهم، 690/2، رقم الحديث: 1657 (992)، دار إحياء الكتب العربية

<sup>(20)</sup> وَلَنْ يَجْهَدَ الْفُقَرَاءُ إِذَا جَاعُوا وَعَرُوا إِلَّا بِمَا يَصْنَعُ أَغْنِيَاؤُهُمْ أَلَا وَإِنَّ اللَّهَ يَحْاسِبُهُمْ حَسَابًا شَدِيدًا وَيُعَذِّبُهُمْ عَذَابًا أَلِيمًا۔

(14) حضرت ابو ہریرہ رضی اللہ تعالیٰ عنہ سے مروی ہے: فرماتے ہیں کہ حضور اقدس صلی اللہ علیہ وسلم نے فرمایا: صدقہ دینے سے مال کم نہیں ہوتا اور بندہ کسی کا قصور معاف کرے تو اللہ اس کی عزت بڑھائے گا اور جو اللہ کے لئے تواضع کرے اللہ اسے بلند فرمائے گا۔ (25)

مجمع الزوائد ومنبع الفوائد، كتاب الزكاة، باب فرض الزكاة، 149/3، رقم الحديث: 4329، مطبوعه دار الكتب العلمية بيروت

(25) عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَا نَقَصْتُ صَدَقَةً مِنْ مَالٍ وَمَا زَادَ رَجُلًا بِعَفْوٍ إِلَّا عِزًّا وَمَا تَوَاضَعَ أَحَدٌ لِلَّهِ إِلَّا رَفَعَهُ اللَّهُ

(15) حضرت ابو ہریرہ رضی اللہ تعالیٰ عنہ سے مروی ہے، فرماتے ہیں رسول اللہ صلی اللہ علیہ وسلم: جو شخص اللہ کی راہ میں کسی بھی چیز کا جوڑا <sup>(26)</sup> خرچ کرے، اُسے یہ کہہ کر جنت کے سب دروازوں سے بلایا جائے گا کہ اے اللہ کے بندے! یہ بہترین جگہ ہے (اور جنت کے کئی دروازے ہیں) تو جو نمازی ہے دروازہ نماز سے بلایا جائیگا جو اہل جہاد سے ہے دروازہ جہاد سے بلایا جائیگا جو اہل صدقہ سے ہے دروازہ صدقہ سے بلایا جائیگا جو روزہ دار ہے اسے باب الریان (سیرابی کے دروازے) سے بلایا جائیگا۔ صدیق اکبر رضی اللہ تعالیٰ عنہ نے عرض کی "یا رسول اللہ صلی اللہ علیہ وسلم میرے ماں باپ آپ پہ قربان، اس کی تو کچھ ضرورت نہیں کہ ہر دروازے سے بلایا جائے (یعنی مقصود دخول جنت ہے وہ ایک دروازے سے حاصل ہے) مگر کوئی ہے ایسا جو سب دروازوں سے بلایا جائے گا۔ فرمایا ہاں اور میں امید کرتا ہوں کہ تم ان میں سے ہو۔" <sup>(27)</sup>

(16) حضور اقدس صلی اللہ علیہ وسلم فرماتے ہیں کہ جو شخص کھجور برابر حلال کمائی سے صدقہ کرے <sup>(28)</sup> اور اللہ نہیں قبول فرماتا مگر حلال کو تو اسے اللہ تعالیٰ دست راست <sup>(29)</sup> سے قبول فرماتا ہے پھر اسے اس کے مالک کے لئے پرورش کرتا ہے جیسے تم میں کوئی اپنے پچھڑے کی تربیت کرتا ہے یہاں تک کہ وہ صدقہ پہاڑ برابر ہو جاتا ہے۔ <sup>(30)</sup>

(17) ابو ہریرہ و ابوسعید رضی اللہ تعالیٰ عنہما سے روایت ہے کہ رسول اللہ صلی اللہ علیہ وسلم نے ایک دن خطبہ پڑھا اور یہ فرمایا کہ قسم ہے اس کی جس کے دست قدرت میں میری جان ہے، اس کو تین بار فرمایا پھر سر جھکا لیا تو ہم سب نے سر جھکا لیا اور رونے لگے یہ نہیں معلوم کہ کس چیز پر قسم کھائی۔ پھر حضور صلی اللہ علیہ وسلم نے سر مبارک اٹھا لیا اور چہرہ اقدس میں خوشی نمایاں تھی تو ہمیں یہ بات سرخ اونٹوں سے زیادہ پیاری تھی اور فرمایا: جو بندہ پانچوں نمازیں پڑھتا ہے اور رمضان

صحیح مسلم، کتاب البر والصلة والآداب، باب استحباب العفو والتواضع، 2001/4، رقم الحديث: 2258 (4689)، دار إحياء الكتب العربية سنن الترمذي، کتاب البر والصلة عن رسول الله صلى الله عليه وسلم، باب ما جاء في التواضع، 330/4، رقم الحديث: 2029، دار الكتب العلمية مسند احمد بن حنبل، مسند ابی ہریرة رضی اللہ عنہ، 470/4، رقم الحديث: 9245، دار الكتب العلمية بیروت

<sup>(26)</sup> حضرت حسن بصری علیہ الرحمۃ سے مروی ہے کسی بھی ایک جنس کی دو چیزوں کو جوڑا کہا جاتا ہے جیسے دو درہم، دو دینار، دو کوہتر وغیرہ

<sup>(27)</sup> عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ أَتَقَى زَوْجَيْنِ فِي سَبِيلِ اللَّهِ نُودِيَ مِنَ أَبْوَابِ الْجَنَّةِ يَا عَبْدَ اللَّهِ، هَذَا خَيْرٌ. فَمَنْ كَانَ مِنْ أَهْلِ الصَّلَاةِ دُعِيَ مِنْ بَابِ الصَّلَاةِ، وَمَنْ كَانَ مِنْ أَهْلِ الْجِهَادِ دُعِيَ مِنْ بَابِ الْجِهَادِ، وَمَنْ كَانَ مِنْ أَهْلِ الصِّيَامِ دُعِيَ مِنْ بَابِ الرِّيَّانِ، وَمَنْ كَانَ مِنْ أَهْلِ الصَّدَقَةِ دُعِيَ مِنْ بَابِ الصَّدَقَةِ. فَقَالَ أَبُو بَكْرٍ رَضِيَ اللَّهُ عَنْهُ يَا أُمَّتُ وَأُمِّي يَا رَسُولَ اللَّهِ، مَا عَلَى مَنْ دُعِيَ مِنْ تِلْكَ الْأَبْوَابِ مِنْ ضَرُورَةٍ، فَهَلْ يُدْعَى أَحَدٌ مِنْ تِلْكَ الْأَبْوَابِ كُلِّهَا قَالَ نَعَمْ. وَأَوْجُو أَنْ تَكُونَ مِنْهُمْ.

صحیح البخاری، کتاب الصوم، باب الريان للصائمين، 671/2، رقم الحديث: 1798، دار ابن كثير، سنة النشر: 1414ھ/1993م

<sup>(28)</sup> اے اللہ تعالیٰ قبول فرماتا ہے۔

<sup>(29)</sup> چونکہ اللہ تعالیٰ جسم و جسمانیات سے پاک ہے اس لیے سدا ہاتھ کنایہ ہے اس صدقہ کو اچھی قبولیت سے نوازنے اور فوراً قبول فرما لینے سے۔ واللہ اعلم بالصواب

<sup>(30)</sup> عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ تَصَدَّقَ بِعَدْلِ تَمْرَةٍ مِنْ كَسْبٍ طَيِّبٍ وَلَا يَقْبَلُ اللَّهُ إِلَّا الطَّيِّبَ وَإِنَّ اللَّهَ يَتَقَبَّلُهَا يَبِيْبِيْنِهِ ثُمَّ يُرَبِّهَا لِصَاحِبِهِ كَمَا يُرَبِّي أَحَدُكُمْ فَلَوْهُ حَتَّى تَكُونَ مِثْلَ الْجَبَلِ

صحیح البخاری، کتاب الزکاة، باب الصدقة من كسب طيب، 512/2، رقم الحديث: 1344، دار ابن كثير، سنة النشر: 1414ھ/1993م

کا روزہ رکھتا ہے اور زکوٰۃ دیتا ہے اور ساتوں کبیرہ گناہوں سے بچتا ہے اس کے لئے جنت کے دروازے کھول دیئے جائیں گے اور اس سے کہا جائے گا کہ سلامتی کے ساتھ داخل ہو۔<sup>(31)</sup>

(18) حضرت انس رضی اللہ تعالیٰ عنہ سے روایت ہے حضور اقدس صلی اللہ علیہ وسلم فرماتے ہیں: "اپنے مال کی زکوٰۃ نکال کہ وہ پاک کرنے والی ہے، تجھے پاک کر دے گی اور رشتہ داروں سے حسن سلوک کر اور مسکین اور ڀڑوسی اور سائل کا حق پہچان۔<sup>(32)</sup>

(19) حضور ﷺ نے فرمایا: زکوٰۃ اسلام کا پل ہے۔<sup>(33)</sup>

(20) حضرت ابوہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم فرماتے ہیں: جو میرے لئے چھ چیزوں کی کفالت کرے میں اس کے لئے جنت کا ضامن ہوں۔ میں نے عرض کی، وہ کیا ہیں یا رسول اللہ ﷺ؟ فرمایا (1) نماز (2) زکوٰۃ (3) امانت (4) شرمگاہ (5) شکم (6) زبان<sup>(34)</sup>

(21) حضرت علقمہ سے روایت ہے کہ رسول اللہ صلی اللہ علیہ وسلم نے فرمایا: تمہارے اسلام کا پورا ہونا یہ ہے کہ اپنے اموال کی زکوٰۃ ادا کرو۔<sup>(35)</sup>

(22) حضرت ابن عمر رضی اللہ تعالیٰ عنہما سے مروی ہے کہ حضور صلی اللہ علیہ وسلم نے فرمایا جو اللہ و رسول پر ایمان لاتا ہے وہ اپنے مال کی زکوٰۃ ادا کرے اور جو اللہ و رسول پر ایمان لاتا ہے وہ حق بولے یا سکوت کرے یعنی بُری بات زبان سے نہ نکالے اور جو اللہ اور رسول صلی اللہ علیہ وسلم پر ایمان لاتا ہے وہ اپنے مہمان کا اکرام کرے۔ (طبرانی)

<sup>(31)</sup> عَنْ نُعَيْمِ الْمُجَيزِ أَبِي عَبْدِ اللَّهِ قَالَ أَخْبَرَنِي صُهَيْبٌ أَنَّهُ سَمِعَ مِنْ أَبِي هُرَيْرَةَ وَمِنْ أَبِي سَعِيدٍ يَقُولَانِ حَظَبْنَا رَسُولَ اللَّهِ صَلَّى اللَّهُ عَلَيْهِ وَسَلَّمَ يَوْمًا فَقَالَ الَّذِي نَفْسِي بِيَدِهِ ثَلَاثَ مَرَّاتٍ ثُمَّ أَكْبَأَ فَأَكْبَأَ كُلُّ رَجُلٍ مِنَّا يَنْبِكِي لَا تَذَرِي عَلَى مَاذَا حَلَفْتَ ثُمَّ رَفَعَ رَأْسَهُ فِي وَجْهِهِ الْبُشْرَى فَكَانَتْ أَحَبَّ إِلَيْنَا مِنْ حُمْرِ النَّعَمِ ثُمَّ قَالَ مَا مِنْ عَبْدٍ يُصَلِّي الصَّلَاةَ الْخَمْسَ وَيَصُومُ رَمَضَانَ وَيُخْرِجُ الزَّكَاةَ وَيَجْتَنِبُ الْكِبَائِرَ السَّبْعَ إِلَّا فُتِّحَتْ لَهُ أَبْوَابُ الْجَنَّةِ فَقِيلَ لَهُ ادْخُلْ بِسَلَامٍ

سنن النسائي، كتاب الزكاة، باب وجوب الزكاة، 9/5، رقم الحديث: 2438، مكتب المطبوعات الإسلامية، سنة النشر: 1414 هـ / 1994 م  
مسند احمد بن حنبل، مسند انس بن مالك رضي الله عنه، 385/5، رقم الحديث: 12729، دار الكتب العلمية بيروت

<sup>(32)</sup> عَنْ أَبِي الدَّرْدَاءِ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "الزَّكَاةُ قَنْطَرَةُ الْإِسْلَامِ"

المعجم الاوسط، باب البيم، من اسبه مقدم، 380/8، رقم الحديث: 8937، دار الحرمين بالقاهرة

الجامع لشعب الايمان، الثاني والعشرون من شعب الايمان، التشديد على منع زكاة المال، 20/5، رقم الحديث: 3038، مكتبة الرشد الرياض

<sup>(33)</sup> المعجم الاوسط، باب البيم، من اسبه منتصر، 268/8، رقم الحديث: 8599، دار الحرمين بالقاهرة

<sup>(34)</sup> ان تمام اسلامكم ان تؤدوا زكاة أموالكم

مجمع الزوائد منيع الفوائد، كتاب الزكاة، باب فرض الزكاة، 148/3، رقم الحديث: 4326، مطبوعه دار الكتب العلمية بيروت

<sup>(35)</sup> المعجم الكبير، باب مجاهد عن ابن عمر، 424/12، رقم الحديث: 13561، مكتبة ابن تيمية القاهرة

(23) حضور نبی پاک صلی اللہ علیہ وسلم نے فرمایا کہ زکوٰۃ دے کر اپنے اموال کو مضبوط قلعوں میں محفوظ کر لو اور اپنے بیماروں کا علاج صدقہ سے کرو اور بلاؤں کے نزول پر دعاء تضرع سے استعانت کرو۔ (طبرانی (36)، بیہقی (37))

(23) حضرت جابر رضی اللہ تعالیٰ عنہ سے مروی ہے نبی پاک صلی اللہ علیہ وسلم نے فرمایا: جس نے مال کی زکوٰۃ ادا کر دی بیشک اللہ نے اس سے شر دور فرمادیا۔ (38)

(25) حدیث شریف میں ہے کہ ہر وہ صاحب خزانہ کہ جس نے اپنے مال کی زکوٰۃ ادا نہ کی ہوگی تو اس کا مال آگ سے گرم کر کے، صاحب مال کے چہرہ اور ماتھا اور کروٹیں داغی جائیں گی یہاں تک کہ اللہ تعالیٰ اپنے بندوں کے درمیان فیصلہ فرما دے اور حساب و کتاب کا دن تمہارے انہی ایام کے مطابق پچاس ہزار سال کا ہوگا۔ اب بندہ سوچ لے چاہے تو بہشت کا راستہ اختیار کرے چاہے دوزخ کا۔ اسی طرح ہر وہ شخص کہ جس کے ہاں بہت سے اونٹ تھے لیکن اس نے ان کی زکوٰۃ ادا نہ کی تو اس شخص کو زمین پر لٹا کر اونٹوں کو اس کے اوپر چلایا جائے گا اور اونٹ جو نہی اس کے اوپر چلیں گے تو خوب کود کر اور سخت سے سخت ہاتھ پاؤں سے اس شخص کو روندتے ہوئے جائیں گے اور جب ان میں سے ایک کا گزر ہو گا تو دوسرا اس کے پیچھے اسی طرح کودتا ہوا جائے گا جب ایک دفعہ سارے گزر جائیں گے تو پھر از سر نو آئیں گے۔ یہ سلسلہ اس وقت تک رہے گا جب تک بندوں کا حساب مکمل نہ ہو جائے اور یہ اُس دن کا معاملہ ہے جس کی مقدار پچاس ہزار سال ہے اب بندوں کا اختیار ہے چاہے بہشت میں جائیں یا دوزخ میں۔ اسی طرح بکریوں کی زکوٰۃ نہ دینے والے کا حشر ہو گا کہ اسے مٹی پر لٹا کر بکریوں کو اس کے اوپر سے چلایا جائے گا جو اسے سینگوں سے ماریں گی اور پاؤں سے روندیں گی۔ ان کا سلسلہ بھی اسی طرح ہو گا کہ ان میں سے ایک جائے گی تو اسکے پیچھے اور آئے گی۔ تمام بکریوں کے ختم ہو جانے کے بعد از سر نو سلسلہ شروع ہو گا اور حساب و کتاب کے اختتام تک اس کا یہی حال ہو گا۔ اس سے بندے خود سوچیں کہ کون سا راستہ اچھا ہے۔ (39)

(روح البیان)

## تاریک زکوٰۃ سے آخری بات

<sup>36</sup> المعجم الكبير، باب العين عبد الله بن مسعود الهذلي يكتفي أبا عبد الرحمن، 158/10، رقم الحديث: 10194، مكتبة ابن تيمية القاهرة

<sup>37</sup> الجامع لشعب الايمان، فصل فيمن أتاه الله مالا من غير مسألة، 184/5، رقم الحديث: 3279، مكتبة الرشد الرياض

عن الحسن، قال: قال رسول الله صلى الله عليه وسلم: حصنوا أموالكم بالزكاة، وداووا مرضاكم بالصدقة، واستقبلوا أمواج البلاء بالدعاء والتضرع

مراسيل أبي داود، باب في الزكاة، ص 210، رقم الحديث: 105، دار الصبيعي الرياض

<sup>38</sup> المعجم الاوسط للطبراني، باب الالف، من اسبه احمد، 159/2، رقم الحديث: 1579، دار الحرمين القاهرة

<sup>39</sup> تفسير روح البیان، پارہ 10، سورة التوبة آیت (بأختلاف كلمات)، 419/3، دار الفكر بيروت



زکوٰۃ نہ دینے کی سزا و عذاب شدید اوپر مذکور ہوا، لیکن اس سے بدتر عذاب و سزا یہ کہ اس کی نیکیاں بھی برباد۔ اس کی تفصیل اعلیٰ حضرت امام احمد رضا محدث بریلوی قدس سرہ کے رسالہ اعزالا کتاتہ فی رد صدقۃ مانع الزکوٰۃ (1309) یعنی زکوٰۃ ادا نہ کرنے والے کے صدقہ نفلی کے رد کے متعلق نادر تحقیق حقیق اس رسالہ مبارکہ میں اعلیٰ حضرت قدس سرہ نے احادیث مبارکہ کے علاوہ دیگر عجیب و غریب مضامین درج فرمائے ہیں فقیر بعنوان مواعظ رضویہ اس کا خلاصہ عرض کرتا ہے۔

### مواعظ رضویہ

(1) اے عزیز! ایک بے عقل گنوار کو دیکھ کہ تخم گندم اگر پاس نہیں ہوتا تو ہزار دقت قرض دام<sup>(40)</sup> سے حاصل کرتا اور اسے زمین میں ڈال دیتا ہے اس وقت تو وہ اپنے ہاتھوں سے خاک میں ملا دیتا ہے مگر امید لگی ہے کہ خدا چاہے تو یہ کھونا بہت کچھ پانا ہو جائے گا۔ تجھے اس گنوار کے برابر عقل نہیں، یا جس قدر ظاہری اسباب پر بھروسہ ہے اپنے مالک عزوجل کے ارشاد پر اتنا اطمینان بھی نہیں کہ اپنے مال بڑھانے اور ایک ایک دانہ ایک ایک پیڑ بنانے کو زکوٰۃ کا بیج نہیں ڈالتا۔ وہ فرماتا ہے: زکوٰۃ دو تمہارا مال بڑھے گا۔ اگر دل میں اس فرمان پر یقین نہیں جب تو کھلا کفر ہے ورنہ تجھ سے بڑھ کر احمق کون؟ کہ اپنے یقینی نفع دین و دنیا کی ایسی بھاری تجارت چھوڑ کر دونوں جہانوں کا زیاں (نقصان) مول لیتا ہے۔<sup>(41)</sup>

(2) اے عزیز! کیا خدا و رسول کے فرمان کو یونہی ہنسی ٹھٹھا سمجھتا ہے یا پچاس ہزار برس کی مدت میں یہ جانکاہ مصیبتیں جھیلی سہل جانتا ہے۔ ذرا یہیں کی آگ میں ایک آدھ روپیہ گرم کر کے بدن پر رکھ دیکھ پھر کہاں یہ خفیف گرمی، کہاں وہ قہر آگ؟ کہاں یہ ایک ہی روپیہ، کہاں وہ ساری عمر کا جوڑا ہوا مال؟ کہاں یہ منٹ بھر کی دیر، کہاں وہ ہزاروں برس کی آفت۔ کہاں یہ ہلکا سا چمکا، کہاں وہ ہڈیاں توڑ کر پار ہونے والا غضب۔ اللہ تعالیٰ مسلمانوں کو ہدایت بخشے۔ آمین۔<sup>(42)</sup>

غرض زکوٰۃ نہ دینے کی جانکاہ آفتیں وہ نہیں جن کی تاب آسکے، نہ دینے والے کو ہزار سال ان سخت عذابوں میں گرفتاری کی امید رکھنا چاہئے کہ ضعیف البیان انسان کی کیا جان، اگر پہاڑوں پر ڈالی جائیں سُر مہ ہو کر خاک میں مل جائیں، پھر اس سے بڑھ کر احمق کون کہ اپنا مال جھوٹے سچے نام کی خیرات میں صرف کرے اور اللہ عزوجل کا فرض اور اس بادشاہ قہار کا وہ بھاری قرض گردن پر رہنے دے، شیطان کا بڑا دھوکا ہے کہ آدمی کو نیکی کے پردے میں ہلاک کرتا ہے، نادان سمجھتا ہی نہیں، نیک کام کر رہا ہوں، اور نہ جانا کہ نفل بے فرض نرے دھوکے کی ٹٹی<sup>(43)</sup> ہے، اس کے قبول کی امید تو مفقود

<sup>(40)</sup> بڑی مشکل سے قرض لے کر گندم بیج کے لیے حاصل کرتا ہے۔

<sup>(41)</sup> فتاویٰ رضویہ کتاب الزکوٰۃ، 10/173، مطبوعہ رضا فاؤنڈیشن جامعہ نظامیہ، اندرون لوہاری دروازہ، لاہور

<sup>(42)</sup> فتاویٰ رضویہ، کتاب الزکوٰۃ، 10/175، مطبوعہ رضا فاؤنڈیشن جامعہ نظامیہ، اندرون لوہاری دروازہ، لاہور

اور اس کے ترک کا عذاب گردن پر موجود۔ اے عزیز! فرض خاص سلطانی قرض ہے اور نفل گویا تحفہ و نذرانہ۔ قرض نہ دیجئے اور بالائی بیکار تحفے بھیجئے وہ قابل قبول ہوں گے خصوصاً اس شہنشاہ غنی کی بارگاہ میں جو تمام جہان و جہانیاں سے بے نیاز؟ یوں یقین نہ آئے تو دنیا کے جھوٹے حاکموں ہی کو آزمالے، کوئی زمین دار مال گزاری تو بند کر لے اور تحفے میں ڈالیاں بھیجا کرے، دیکھو تو سرکاری مجرم ٹھہرتا ہے یا اس کی ڈالیاں کچھ بہبود کا پھل لاتی ہیں! ذرا آدمی اپنے ہی گریبان میں منہ ڈالے، فرض کیجئے آسامیوں سے کسی کھنڈ ساری کارس بندھا ہوا ہے جب دینے کا وقت آئے وہ رس تو ہرگز نہ دیں مگر تحفے میں آم خربوزے بھیجیں، کیا یہ شخص ان آسامیوں سے راضی ہوگا یا آتے ہوئے اس کی نادہنگی پر جو آزار انھیں پہنچا سکتا ہے ان آم خربوزے کے بدلے اس سے باز آئے گا۔ سبحان اللہ! جب ایک کھنڈ ساری کے مطالبہ کا یہ حال ہے تو ملک الملوک احکم الحاکمین جل و علا کے قرض کا کیا پوچھنا! (43)

(3) حضور پُر نور سیدنا غوث اعظم مولائے اکرم حضرت شیخ محی الملوک والدین ابو محمد عبد القادر جیلانی رضی اللہ تعالیٰ عنہ نے اپنی کتاب مستطاب "فتوح الغیب" شریف میں کی گئی جگر شکاف مثالیں ایسے شخص کے لیے ارشاد فرمائی ہیں جو فرض چھوڑ کر نفل بجالائے۔ فرماتے ہیں: اس کی کہات (مثال) ایسی ہے جیسے کسی شخص کو بادشاہ اپنی خدمت کے لیے بلائے، یہ وہاں تو حاضر نہ ہوا، اور اس کے غلام کی خدمتگاری میں موجود رہے۔ پھر حضرت امیر المومنین مولیٰ المسلمین سیدنا مولیٰ علی مرتضیٰ کرم اللہ تعالیٰ وجہہ سے اس کی مثال نقل فرمائی کہ جناب ارشاد فرماتے ہیں: ایسے شخص کا حال اس عورت کی طرح ہے جسے حمل رہا جب بچہ ہونے کے دن قریب آئے اسقاط (بچہ ضائع) ہو گیا اب وہ نہ حاملہ ہے نہ بچہ والی۔ یعنی جب پورے دنوں پر اگر اسقاط ہو تو محنت تو پوری اٹھائی اور نتیجہ خاک نہیں کہ اگر بچہ ہوتا تو ثمرہ خود موجود تھا حمل باقی رہتا تو آگے امید لگی تھی، اب نہ حمل نہ بچہ، نہ امید نہ ثمرہ اور تکلیف وہی جھیلی جو بچہ والی کو ہوتی۔ ایسے ہی اس نفل خیرات دینے والے کے پاس روپیہ تو اٹھا مگر جبکہ فرض چھوڑا یہ نفل بھی قبول نہ ہوا، تو خرچ کا خرچ ہوا اور حاصل کچھ نہیں۔ اسی کتاب مبارک میں حضور مولیٰ رضی اللہ تعالیٰ عنہ نے فرمایا ہے کہ

**فان اشتغل بالسنن والنوافل قبل الفرائض لم يقبل منه واهين۔ (44)**

یعنی فرض چھوڑ کر سنّت و نفل میں مشغول ہوگا یہ قبول نہ ہوں گے اور خوار کیا جائے گا۔  
یوں ہی شیخ محقق مولانا عبدالحق محدث دہلوی قدس سرہ نے اس کی شرح میں فرمایا کہ

(43) فتاویٰ رضویہ، کتاب الزکوٰۃ، 10/178، 179، مطبوعہ رضا فاؤنڈیشن جامعہ نظامیہ، اندرون لوہاری دروازہ، لاہور

(44) فتوح الغیب مع شرح عبدالحق الدہلوی، المقالة الثامنة والاربعون، ص 273، منشئ نولکشور لکھنؤ

ترک آنچہ لازم و ضروری ست و اہتمام بآنچہ نہ ضروری است از فائدہ عقل و خرد و راست چہ دفع ضرر اہم ست برعقل از جلب نفع بلکہ بحقیقت نفع دریں صورت منتفی است۔<sup>(45)</sup>

یعنی لازم اور ضروری چیز کا ترک اور جو ضروری نہیں اس کا اہتمام عقل و خرد میں فائدہ سے دور ہے کیونکہ عاقل کے ہاں حصول نفع سے دفع ضرر اہم ہے بلکہ اس صورت میں نفع منتفی ہے۔

حضرت شیخ الشیوخ امام شہاب الملہ والدین سہروردی قدس سرہ العزیز عوارف شریف کے باب الثامن والستین میں حضرت خواص رضی اللہ تعالیٰ عنہ سے نقل فرماتے ہیں: **بلغنا ان للہ لا یقبل نافلۃ حتی یددی فریضۃ یقول للہ تعالیٰ مثلم کمثل العبد السوء بداء بالہدایۃ قبل قضاء الدین۔**<sup>(46)</sup>

ہمیں خبر پہنچی کہ اللہ عزوجل کوئی نفل قبول نہیں فرماتا یہاں تک کہ فرض ادا کیا جائے، اللہ تعالیٰ ایسے لوگوں سے فرماتا ہے کہات تمہاری بد بندہ کی مانند ہے جو قرض ادا کرنے سے پہلے تحفہ پیش کرے۔

### تائید از احادیث مبارکہ

حضور غوث الاعظم رضی اللہ تعالیٰ عنہ کے ارشاد گرامی کی تائید احادیث سے ہوتی ہے چند روایات ملاحظہ ہوں:

(1) حضور پر نور سید عالم صلی اللہ علیہ وسلم فرماتے ہیں:

**أربعُ فرضهنَّ اللہ فی الإسلامِ فَمَنْ جَاءَ بثلاثٍ لم یُغْنِینَ عنہ شیءٌ اِحتی یأتی بہنَّ جمیعاً الصلاۃُ والزکاۃُ وصیامُ رمضانَ وحجُّ البیتِ (رواہ الامام احمد فی مسندہ بسند حسن عن عمارۃ ابن حزم رضی اللہ عنہ)**<sup>(47)</sup>

**ترجمہ:** چار چیزیں اللہ تعالیٰ نے اسلام میں فرض کی ہیں جو ان میں سے تین ادا کرے وہ اسے کچھ کام نہ دیں جب تک پوری چاروں نہ بجالائے، نماز، زکوٰۃ، روزہ رمضان، حج، کعبہ۔ (اسے امام احمد نے اپنی مسند میں سند حسن کے ساتھ حضرت عمارہ بن حزم رضی اللہ عنہ سے روایت کیا۔)

(2) سیدنا عبد اللہ بن مسعود رضی اللہ تعالیٰ عنہ فرماتے ہیں:

**أُمِرْنَا بِإِقَامِ الصَّلَاةِ وَإِيتَاءِ الزَّكَاةِ. فَمَنْ لَمْ يُزَكِّ فَلَا صَلَاةَ لَهُ**<sup>(48)</sup> (رواہ الطبرانی فی الکبیر بسند صحیح)

<sup>(45)</sup> فتوح الغیب مع شرح عبد الحق الدہلوی، المقالة الثامنة والاربعون، ص 273، منشئ نولکشور لکھنؤ

<sup>(46)</sup> عوارف المعارف ملحق بأحیاء العلوم، باب فی ذکر آداب الصلوة الخ، ص 168، مکتبہ ومطبعہ المشہد الحسینی قاہرہ

<sup>(47)</sup> مسند احمد بن حنبل، کتاب مسند الشامیین، باب حدیث زیاد بن نعیم الحضرمی رضی اللہ عنہ، 319/7، رقم الحدیث: 18264، دارالکتب العلمیۃ بیروت

<sup>(48)</sup> المعجم الکبیر، کتاب العین، باب عبد اللہ بن مسعود الہذلی یکنی أبا عبد الرحمن، 127/10، رقم الحدیث: 10095، مکتبہ ابن تیمیۃ القاہرۃ

مجمع الزوائد منبع الفوائد، کتاب الزکاۃ، باب فرض الزکاۃ، 149/3، رقم الحدیث: 4329، مطبوعہ دارالکتب العلمیۃ بیروت

**ترجمہ:** ہمیں حکم دیا گیا کہ نماز پڑھیں اور زکوٰۃ دیں اور جو زکوٰۃ نہ دے اس کی نماز قبول نہیں۔ (اسے طبرانی نے المعجم الکبیر میں صحیح سند کے ساتھ روایت کیا ہے۔)

سبحان اللہ! جب زکوٰۃ نہ دینے والے کی نماز، روزے، حج تک مقبول نہیں تو اس نفل خیرات نام کی کائنات سے کیا امید ہے بلکہ انہی سے اصہبانی کی روایت میں آیا کہ فرماتے ہیں: **من أقام الصلاة ولم يؤت الزكاة فليس بمسلم ينفعه عمله** (49)

**ترجمہ:** جو نماز ادا کرے اور زکوٰۃ نہ دے وہ مسلمان نہیں کہ اسے اس کا عمل کام آئے۔  
الہی! مسلمان کو ہدایت فرما۔ آمین!

بالجملہ اس شخص نے آج تک جس قدر خیرات کی، مسجد بنائی، گاؤں وقف کیا، یہ سب امور صحیح و لازم تو ہو گئے کہ اب نہ دی ہوئی خیرات فقیر واپس کر سکتا ہے نہ کیے ہوئے وقف کو پھیر لینے کا اختیار رکھتا ہے نہ اس گاؤں کی توفیر ادائے زکوٰۃ، خواہ اپنے اور کسی کام میں صرف کر سکتا ہے کہ وقف بعد تمامی لازم و حتمی ہو جاتا ہے جس کے ابطال (باطل کرنے) کا ہرگز اختیار نہیں رہتا۔

مگر بائیں ہمہ جب تک زکوٰۃ پوری پوری نہ ادا کرے ان افعال پر امید ثواب و قبول نہیں کہ کسی فعل کا صحیح ہو جانا اور بات ہے اور اس پر ثواب ملنا، مقبول بارگاہ ہونا اور بات ہے مثلاً اگر کوئی شخص دکھاوے کے لئے نماز پڑھے نماز صحیح تو ہو گئی، فرض اتر گیا، پر نہ قبول ہوگی نہ ثواب پائے گا بلکہ الٹا گناہگار ہو گا یہی حال اس شخص کا ہے۔

اے عزیز! اب شیطان لعین کہ انسان کا عدو مبین (یعنی کھادِ دشمن) ہے بالکل ہلاک کر دینے اور یہ ذرا سا ڈورا جو قصدِ خیرات کا لگا رہ گیا ہے جس سے فقراء کو تو نفع ہے اسے بھی کاٹ دینے کے لئے یوں فقرہ سُجھائے (دھوکہ میں ڈالے) گا کہ جو خیرات قبول نہیں تو کرنے سے کیا فائدہ؟۔ چلو اسے بھی دور کر دو اور شیطان کی پوری بندگی بجا لاؤ مگر اللہ عز و جل کو تیری بھلائی اور عذابِ شدید سے رہائی منظور ہے وہ تیرے دل میں ڈالے گا کہ اس کے حکمِ شرع کا جواب یہ نہ تھا، جو اس دشمنِ ایمان (شیطان) نے تجھے سکھایا اور رہا سہا بالکل ہی متمرد و سرکش بنایا بلکہ تجھے تو (ایسی) فکر کرنی تھی جس کے باعث عذابِ سلطانی سے بھی نجات ملتی اور آج تک کہ یہ وقف و مسجد و خیرات بھی سب مقبول ہو جانے کی امید پڑتی۔ بھلا غور کرو وہ بات بہتر کہ بگڑتے ہوئے کام پھر بن جائیں، اکارت جاتی محنتیں از سر نو ثمرہ لائیں یا معاذ اللہ یہ بہتر کہ رہی سہی نام کو جو صورتِ بندگی باقی ہے، اسے بھی سلام کیجئے اور کھلے ہوئے سرکشوں، اشتہاری باغیوں میں نام لکھا لیجئے!۔ وہ نیک تدبیر یہی ہے کہ

(49) الترغیب والترہیب، کتاب الصدقات، الترہیب من منع الزکاة وما جاء فی زکاة الحلی، 1/540، دار الفکر بیروت

زکوٰۃ نہ دینے سے توبہ کیجئے آج تک کہ جتنی زکوٰۃ گردن پر ہے فوراً دل کی خوشی کے ساتھ اپنے رب کا حکم ماننے اور اسے راضی کر نیکو ادا کر دیجئے کہ شہنشاہ بے نیاز کی درگاہ میں باغی غلاموں کی فہرست سے نام کٹ کر فرماں بردار بندوں کے دفتر میں چہرہ لکھا جائے۔ مہربان مولا جس نے جان عطا کی، اعضاء دیئے، مال دیا، کروڑوں نعمتیں بخشیں، اس کے حضور منہ اُجالا ہونے کی صورت نظر آئے اور مرثدہ ہو، بشارت ہو، نوید ہو، تہنیت <sup>(50)</sup> ہو کہ ایسا کرتے ہی اب تک جس قدر خیرات دی ہے، وقف کیا ہے، مسجد بنائی ہے ان سب کی بھی مقبولیت کی امید ہوگی کہ جس جرم کے باعث یہ قابل قبول نہ تھے، جب وہ زائل ہو گیا انہیں بھی باذن اللہ تعالیٰ شرف قبولیت حاصل ہو گیا۔ چارہ کار تو یہ ہے کہ آگے ہر شخص اپنی بھلائی بُرائی کا اختیار رکھتا ہے۔ مدت دراز گزرنے کے باعث اگر زکوٰۃ کا تحقیقی حساب نہ معلوم ہو سکے تو عاقبت پاک کرنے کے لئے بڑی سے بڑی رقم، جہاں تک خیال میں آسکے فرض کر لے کہ زیادہ جائے گا تو ضائع نہ جائے گا بلکہ تیرے رب مہربان کے پاس تیری حاجت کے وقت کے لئے جمع رہے گا، وہ اس کا کامل اجر جو تیرے حوصلہ و گمان سے باہر ہے عطا فرمائے گا اور کم کیا تو بادشاہِ قہار کا مطالبہ جیسا ہزار روپیہ کا ویسا ہی ایک پیسے کا۔ اگر بایں وجہ (اس وجہ سے) کہ مال کثیر (ہے) اور قرونوں (مدتوں، کئی سالوں) کی زکوٰۃ ہے یہ رقم وافر دیتے ہوئے نفس کو در د پہنچے گا تو اول تو یہ ہی خیال کر لیجئے کہ قصور اپنا ہے (اگر) سال بہ سال دیتے رہتے تو گھٹری کیوں بندھ جاتی۔ پھر خدائے کریم عزوجل کی مہربانی دیکھئے، اس نے یہ حکم نہ دیا کہ غیروں ہی کو دیجئے بلکہ اپنوں کو دینے میں دو گنا ثواب رکھا ہے، ایک تصدق (صدقہ کرنے کا)، ایک صلہ رحم کا۔ تو جو اپنے گھر کے پیارے، دل عزیز ہوں جیسے بھائی، بھتیجے، بھانجے انہیں دے دیجئے کہ ان کا دینا چنداں ناگوار نہ ہو گا بس اتنا لحاظ کر لیجئے کہ نہ وہ غنی ہوں، نہ غنی باپ زندہ کے نابالغ بچے ہوں، نہ اُن سے علاقہ زوجیت یا ولادت ہو یعنی نہ وہ اپنی اولاد میں، نہ آپ ان کی اولاد میں۔ پھر اگر رقم ایسی ہی فراواں (بہت زیادہ) ہے کہ گویا ہاتھ بالکل خالی ہوا جاتا ہے تو دیئے بغیر تو چھٹکارا نہیں۔ خدا کے وہ سخت عذاب ہزاروں برس تک جھیلنے بہت دشوار ہیں۔ دنیا کی یہ چند سانسیں تو جیسے بنے گزر ہی جائیں گی، تاہم اگر یہ شخص اپنے ان عزیزوں کو بہ نیت زکوٰۃ دے کر قبضہ دلائے، پھر وہ ترس کھا کر بغیر اس کے جبر واکراہ (زبردستی) کے، اپنی خوشی سے بطورِ ہبہ (تحفہ) جس قدر چاہیں واپس کر دیں تو سب کے لئے سراسر فائدہ ہے اس کے لئے یہ کہ خدا کے عذاب سے چھوٹا، اللہ تعالیٰ کا قرض و فرض ادا ہوا اور مال بھی حلال و پاکیزہ ہو کر واپس ملا۔ جو رہا وہ اپنے جگر پاروں کے پاس رہا۔ ان کے لئے یہ فائدے ہیں کہ دنیا میں مال ملا، عقبیٰ میں اپنے عزیز مسلمان بھائی پر ترس کھانے اور اُسے ہبہ کرنے اور اس کے ادائے زکوٰۃ میں مدد دینے سے ثواب پایا۔ پھر اگر ان پر پورا اطمینان ہو تو زکوٰۃ (کا) سالہا سال



حساب لگانے کی بھی حاجت نہ رہے گی۔ اپنا کل مال بطورِ تصدّق انہیں دیکر قبضہ دلا دے پھر وہ جس قدر چاہیں اسے اپنی طرف سے ہبہ کر دیں۔ کتنی ہی زکوٰۃ اس پر تھی سب ادا ہوگی اور سب ببر آئے اور فریقین نے ہر قسم کے دینی و دنیوی نفع پائے۔ مولیٰ عزوجل اپنے کرم سے توفیق عطا فرمائے۔ **آمین آمین یا رب العالمین واللہ تعالیٰ اعلم وعلیہ اتم**

(51) (فتاویٰ رضویہ) (52)

## مسائل واحکام زکوٰۃ

زکوٰۃ فرض ہے اور اس کا منکر کا فر، ادا نہ کرنی والا فاسق اور قتل کا مستحق اور ادا میں دیر کرنے والا گناہ گار (53) اور مردود الشہادۃ ہے۔ (54)

زکوٰۃ کا وجوب چند شرائط پر ہے:

- (1) مسلمان ہونا، (کیونکہ) کافر پر زکوٰۃ نہیں۔ (2) بلوغ، غیر بالغ (بالغ) پر زکوٰۃ نہیں (3) عقل (بے عقل، مجنون پر زکوٰۃ نہیں)
  - (4) آزاد ہونا، غلام پر نہیں (5) مال بقدر نصاب اُس کی ملک میں ہونا (نصاب کی تفصیل کتب فقہ میں ہے) (6) نصاب کا دین (55) سے فارغ ہونا (7) پورے مال کا مالک ہونا (مال پہ قبضہ و اختیار ہونا) (8) مال نصاب حاجتِ اصلیہ سے فارغ ہو۔ حاجتِ اصلیہ یعنی جس کی طرف زندگی بسر کرنے میں آدمی کو ضرورت ہے اس پر زکوٰۃ نہیں جیسے رہنے کا مکان، جاڑیگریموں میں پہننے کے کپڑے، خانہ داری کے سامان، سواری کے جانور، آلاتِ حرب، پیشہ وروں کے اوزار، اہل علم کے لئے حاجت کی کتابیں، کھانے کا غلہ وغیرہ (56) (9) مال نامی ہو یعنی بڑھنے والا خواہ حقیقتاً یا حکماً خلاصہ یہ کہ زکوٰۃ تین قسم کے مال پر ہے۔
  - (1) ثمن (سونا، چاندی) (2) مالِ تجارت (3) سائتمہ یعنی جانور۔ تفصیل کتب فقہ میں ہے۔ (10) سال گزرنا۔ سال سے مراد قمری سال مراد ہے یعنی چاند کے مہینوں سے بارہ ماہ۔
- فائدہ** سالِ تمام پر فوراً زکوٰۃ ادا کرنا واجب ہے۔ پیشگی ادائیگی کے لئے ماہِ رمضان بہتر ہے یہی وجہ ہے کہ اکثر مسلمان اپنی زکوٰۃ ماہِ رمضان میں ادا کرتے ہیں۔

(51) اللہ تعالیٰ سب سے زیادہ جاننے والا ہے اور اس کا علم کامل واکمل ہے۔

(52) ملخصاً از فتاویٰ رضویہ، کتاب الزکوٰۃ، 10/179 تا 183، مطبوعہ رضا فاؤنڈیشن جامعہ نظامیہ، اندرون لوہاری دروازہ، لاہور

(53) ملخصاً از الفتاویٰ الہندیہ، کتاب الزکوٰۃ، الباب الاول فی تفسیر حاو صفتھا وشرائطھا، 1/188 قدیمی کتب خانہ مقابل آرام باغ کراچی

(54) فتاویٰ رضویہ، کتاب الزکوٰۃ، 10/80، مطبوعہ رضا فاؤنڈیشن جامعہ نظامیہ، اندرون لوہاری دروازہ، لاہور

(55) جو چیز واجب فی الذمہ (یعنی کسی کے ذمہ واجب) ہو کسی "عقدہ" مثلاً "بیع" یا "اجارہ" کی وجہ سے یا کسی چیز کے ہلاک کرنے سے اس کے ذمہ "تاوان" واجب ہوا یا "قرض" کی وجہ سے واجب ہوا، ان سب کو "ذین" کہتے ہیں۔ "ذین" کی ایک خاص صورت کا نام "قرض" ہے جس کو لوگ "دستگرداں" (استعمال کے لیے کوئی چیز لینا پھر واپس کر دینا اور اس کی ثبوت کے لیے تحریر نہ لکھنا) کہتے ہیں ہر "ذین" کو آج کل لوگ "قرض" بولا کرتے ہیں یہ "فقہ" کی اصطلاح کے خلاف ہے۔ (بہار شریعت، حصہ 11، ص 130)

(56) الفتاویٰ الہندیہ، کتاب الزکوٰۃ، الباب الاول فی تفسیر حاو صفتھا وشرائطھا، 1/190، قدیمی کتب خانہ مقابل آرام باغ کراچی

**مسئلہ:** قریبی رشتہ داروں کو زکوٰۃ دینے سے دوگنا ثواب ہے۔ ایک صلہ رحمی کا اور ایک تصدق کا لیکن بہتر اور اعلیٰ دینی، اسلامی طلبہ اور مدارس عربیہ میں جمع کرانے کا ہے کہ اس سے علوم اسلامی کو فروغ ہوگا تو اجر و ثواب بے حساب نصیب ہوگا۔

**مسئلہ:** عزیزوں میں ذی رحم محرم پھر باقی ذی رحم۔

**انتباہ:** سال پورے ہونے پر فی الفور زکوٰۃ واجب ہو جاتی ہے حتیٰ کہ بغیر عذر تاخیر گناہ ہے اگر اسی حالت میں موت آگئی تو قریب موت گنہگار ہوگا۔ اعلیٰ حضرت امام احمد رضا فاضل بریلوی رحمہ اللہ نے فرمایا کہ یہی دین میں احوط اور شیطان کے مکر کو دفع کرنے والا اور فقراء مسلمین کے لئے زیادہ نافع ہے۔<sup>(57)</sup>

**حکایت)** حضرت امام محمد باقر رضی اللہ عنہ نے ایک قبائے نفیس بنوائی۔ طہارت خانے میں تشریف لے گئے وہاں خیال آیا کہ اسے راہِ خدا میں دیجئے۔ فوراً خادم کو بلایا، وہ قریب دیوار حاضر ہوا۔ حضور نے قبائے معلیٰ اتار کر دی کہ فلاں محتاج کو دے آ۔ جب باہر رونق افروز ہوئے خادم نے عرض کی اس درجہ تعجیل کی کیا وجہ تھی؟ فرمایا: کیا معلوم تھا کہ باہر آتے آتے نیت میں فرق آجاتا۔<sup>(58)</sup>

### تبصرہ اویسی غفرلہ

وہ جلیل القدر امام جو آیتِ تطہیر کے سچے مصداق ہیں پھر ہم تم کون کہ ہر وقت مسخرہ دستِ شیطان ہیں۔ اسی لئے زکوٰۃ دہندگان کو ضروری ہے کہ وہ زکوٰۃ دینے میں نہایت ہی جلدی کریں۔ شرعی مجبوری سے تاخیر ہو تو کوئی حرج نہیں۔

### مصارف

کن لوگوں کو زکوٰۃ دینی ہے اس کی تفصیل خود اللہ عزوجل نے بتادی اور اس کی تفسیر اس کے پیارے رسول صلی اللہ علیہ وسلم نے بتادی۔ چنانچہ قرآن مجید میں ہے:

إِنَّمَا الصَّدَقَتُ لِلْفُقَرَاءِ وَالْمَسْكِينِ وَالْعَمِلِينَ عَلَيْهَا وَالْمُؤَلَّفَةِ قُلُوبُهُمْ وَفِي الرِّقَابِ وَالْغَرَامِينَ وَفِي سَبِيلِ اللَّهِ وَابْنِ السَّبِيلِ فَرِيضَةً مِّنَ اللَّهِ وَاللَّهُ عَلِيمٌ حَكِيمٌ ۝ (پارہ 10، سورہ التوبہ، آیت 60)

<sup>(57)</sup> فتاویٰ رضویہ، کتاب الزکوٰۃ، 10/89، مطبوعہ رضا فاؤنڈیشن جامعہ نظامیہ، اندرون لوہاری دروازہ، لاہور

<sup>(58)</sup> فتاویٰ رضویہ، کتاب الزکوٰۃ، 10/84، مطبوعہ رضا فاؤنڈیشن جامعہ نظامیہ، اندرون لوہاری دروازہ، لاہور

**ترجمہ کنزالایمان:** زکوٰۃ تو انہیں لوگوں کے لئے ہے (جو محتاج اور نرے نادار) (مسکین) (59) اور جو اسے تحصیل کر کے لائیں (60) اور جن کے دلوں کو اسلام سے الفت دی جائے (61) اور گردنیں چھوڑانے میں اور قرض داروں کو اور اللہ کی راہ میں اور مسافر کو، یہ ٹھہرایا ہوا ہے اللہ کا اور اللہ علم و حکمت والا ہے۔

### احادیث مبارکہ

(1) عَنْ عَبْدِ الرَّحْمَنِ بْنِ زَيْدٍ أَنَّهُ سَمِعَ زَيْدَ بْنَ الْحَارِثِ الصَّدَائِيَّ قَالَ أَتَيْتُ رَسُولَ اللَّهِ ﷺ فَبَايَعْتُهُ فَذَكَرَ حَدِيثًا طَوِيلًا قَالَ فَأَتَانَهُ رَجُلٌ فَقَالَ أَعْطِنِي مِنَ الصَّدَقَةِ فَقَالَ لَهُ رَسُولُ اللَّهِ ﷺ: إِنَّ اللَّهَ تَعَالَى لَمْ يَرْضَ بِحُكْمِ نَبِيِّ وَلَا غَيْرِهِ فِي الصَّدَقَاتِ حَتَّى حَكَمَ فِيهَا هُوَ فَجَزَّأَهَا ثِنَايَةَ أَجْزَاءٍ فَإِنْ كُنْتَ مِنْ تِلْكَ الْأَجْزَاءِ أُعْطِيْتُكَ حَقَّكَ (62)

**ترجمہ:** عبد الرحمان بن زیاد نے زیاد بن نعیم حضرمی سے جبکہ انہوں نے حضرت زیاد بن حارث صدائی رضی اللہ تعالیٰ عنہ کو فرماتے ہوئے سنا کہ میں رسول اللہ صلی اللہ علیہ وسلم کی خدمت میں حاضر ہو کر آپ سے بیعت ہوا اور طویل حدیث بیان کی۔ (آخر میں آپ نے) کہا کہ ایک آدمی آپ صلی اللہ علیہ وسلم کی خدمت میں حاضر ہو کر عرض گزار ہوا کہ مجھے مالِ زکوٰۃ سے کچھ عطا فرمائیے۔ رسول اللہ صلی اللہ علیہ وسلم نے اس سے فرمایا کہ اللہ تعالیٰ مالِ زکوٰۃ کے بارے میں کسی نبی وغیرہ کے حکم پر راضی نہیں ہوا۔ بلکہ اس کے متعلق خود حکم فرمایا اور اسے آٹھ قسم کے آدمیوں پر تقسیم فرمایا اگر تم ان آٹھ قسموں میں سے ہو تو میں تمہیں تمہارا حق دے دیتا ہوں۔

(2) عَنْ زَيْدِ بْنِ أَسْلَمَ عَنْ عَطَاءِ بْنِ يَسَارٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَا تَحِلُّ الصَّدَقَةُ لِغَنِيِّ إِلَّا لِخَمْسَةٍ لِعَازٍ فِي سَبِيلِ اللَّهِ أَوْ لِعَامِلٍ عَلَيْهَا أَوْ لِغَارِمٍ أَوْ لِرَجُلٍ اشْتَرَاهَا بِمَالِهِ أَوْ لِرَجُلٍ كَانَ لَهُ جَارٌ مُسْكِينٌ فَتُصَدِّقَ عَلَى الْمُسْكِينِ فَأَهْدَاهَا الْمُسْكِينُ لِلْغَنِيِّ (63)

(59) مسکین وہ ہے جس کے پاس کچھ نہ ہو۔ وہ سوال کر سکتا ہے۔

(60) مالِ زکوٰۃ وصول کرنے والے

(61) مولیٰ القلوب کے تحت خلیفہ حضرت صدر الافاضل سید نعیم الدین مراد آبادی علیہ رحمۃ اللہ الحادی خزائن العرفان میں لکھتے ہیں: ان میں سے مولیٰ القلوب بإجماع صحابہ ساقط ہو گئے کیونکہ جب اللہ تبارک و تعالیٰ نے اسلام کو غلبہ دیا تو اب اس کی حاجت نہ رہی۔ یہ اجماع زمانہ صدیق میں منعقد ہوا۔

(62) سنن ابی داود، کتاب الزکاۃ، باب من یعطی من الصدقة وحد الغنی، 283/5، رقم الحدیث: 1630، مطبوعہ مکتبۃ المعارف، الریاض

(63) سنن ابی داود، کتاب الزکاۃ، باب من یجوز له اخذ الصدقة وبوغنی، 284/5، رقم الحدیث: 1635، مطبوعہ مکتبۃ المعارف، الریاض

**ترجمہ:** زید بن اسلم نے عطاء بن یسار سے روایت کی ہے کہ رسول اللہ صلی اللہ علیہ وسلم نے فرمایا: کہ غنی کے لئے صدقہ حلال نہیں مگر پانچ (طرح کے غنی) اشخاص کے لئے (حلال و جائز ہے) (1) اللہ کی راہ میں جہاد کرنے والا (2) صدقہ پر عامل (3) قرض داروں کے لئے (4) وہ شخص جو اپنے صدقہ کو مال کے ذریعے سے خرید لے (5) وہ شخص جس کا ہمسایہ مسکین ہو اور اس نے مسکین کو صدقہ دیا اور اس مسکین نے وہ مال کسی غنی کو ہدیہ میں دے دیا۔ اور احمد و بیہقی کی دوسری روایت میں مسافر کے لئے بھی جواز آیا ہے۔ (64)

(3) بیہقی نے حضرت مولیٰ علی کرم اللہ وجہہ سے روایت کی آپ نے فرمایا: صدقہ مفروضہ (یعنی زکوٰۃ و فطرۃ) میں اولاد اور والد کا حق نہیں۔ (65)

(4) رسول اللہ صلی اللہ علیہ وسلم نے فرمایا: اے بنی ہاشم! تم اپنے نفس پر صبر کرو کہ صدقات آدمیوں کے دھوون ہیں۔ (66) امام احمد و مسلم عبدالمطلب بن ربیعہ رضی اللہ تعالیٰ عنہ سے راوی کہ حضور صلی اللہ علیہ وسلم نے فرمایا: آل محمد (صلی اللہ علیہ وسلم) کے لئے صدقہ جائز نہیں کہ یہ تو آدمیوں کے میل ہیں۔ (67)

اور ابن سعد کی روایت امام حسن مجتبیٰ رضی اللہ عنہ سے ہے کہ حضور صلی اللہ علیہ وسلم نے فرمایا کہ "اللہ تعالیٰ نے مجھ پر اور میری اہل بیت پر صدقہ حرام فرمادیا"۔ (68)

(64) سنن أبي داود، كتاب الزكاة، باب من يجوز له أخذ الصدقة وهو غني، 119/2، رقم الحديث: 1653، دار الكتب العلمية بيروت

(65) قَالَ عَلِيُّ بْنُ أَبِي طَالِبٍ رَضِيَ اللَّهُ عَنْهُ: لَيْسَ لَوَلَدٍ وَلَا لِوَالِدٍ حَقٌّ فِي صَدَقَةٍ مَفْرُوضَةٍ

السنن الكبرى للبيهقي، كتاب قسم الصدقات، باب لا يعطيها من تلزمه نفقته من ولده ووالديه من سهم الفقراء والمساكين، 45/7، رقم الحديث: 13229، دار الكتب العلمية بيروت

(66) اضْبُرُوا عَلَى أَنْفُسِكُمْ يَا بَنِي هَاشِمٍ فَإِنَّهَا الصَّدَقَاتُ غُسَالَاتُ النَّاسِ

المعجم الكبير، أبو حمزة الخولاني عن ابن عباس، 235/12، رقم الحديث: 12980، مكتبة ابن تيمية القاهرة

(67) إِنَّ هَذِهِ الصَّدَقَاتُ إِنَّمَا هِيَ أَوْسَاحُ النَّاسِ وَإِنَّهَا لَا تَجِلُّ لِمَحْمَدٍ وَلَا لِآلِ مُحَمَّدٍ

صحيح مسلم، كتاب الزكاة، باب ترك استعمال آل النبي على الصدقة، 753/2، رقم الحديث: 1072، دار إحياء الكتب العربية مسند الإمام أحمد، مسند الشاميين، حديث عبد المطلب بن ربيع بن الحارث بن عبد المطلب رضي الله تعالى عنه، 166/4، رقم الحديث: 17065، دار إحياء التراث العربي، سنة النشر: 1414 هـ/1993 م

مراسيل أبي داود باب في الزكاة، ص 210، رقم الحديث: 105، دار الصبيعي الرياض

(68) قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: حَصِّنُوا أَمْوَالَكُمْ بِالزَّكَاةِ، وَدَاوُوا مَرْضَاكُمْ بِالصَّدَقَةِ، وَأَعِدُّوا لِلْبَلَاءِ الدُّعَاءَ.

حلية الأولياء وطبقات الأصفياء، من الطبقة الأولى من التابعين، الأسود بن يزيد النخعي، من غرائب حديثه، ص 105،

رقم الحديث: 1072، دار الفكر للطباعة والنشر والتوزيع

عن الحسن، قال: قال رسول الله صلى الله عليه وسلم: حصنوا أموالكم بالزكاة، وداووا مرضاكم بالصدقة، واستقبلوا أمواج البلاء بالدعاء والتضرع

مراسيل أبي داود باب في الزكاة، رقم الحديث: 105، الصفحة 210، دار الصبيعي الرياض

اور ترمذی و نسائی و حاکم کی روایت ابو رافع رضی اللہ تعالیٰ عنہ سے ہے کہ حضور صلی اللہ علیہ وسلم نے فرمایا: ہمارے لئے صدقہ حلال نہیں اور جس قوم کا آزاد کردہ غلام ہو وہ انہیں میں سے ہے۔<sup>(69)</sup>

صحیحین میں حضرت ابو ہریرہ رضی اللہ تعالیٰ عنہ سے مروی کہ امام حسن بن علی رضی اللہ تعالیٰ عنہ نے صدقہ کے خرما (بھور) میں سے ایک خرما لے کر منہ میں رکھ لیا۔ اس پر نبی کریم صلی اللہ علیہ وسلم نے فرمایا: ”تھو تھو“ کہ اسے نکال کر پھینک دیں پھر فرمایا: کیا تمہیں نہیں معلوم کہ ہم صدقہ نہیں کھاتے۔<sup>(70)</sup>

خلاصہ یہ کہ حضور صلی اللہ علیہ وسلم کی اہل بیت کے لئے صدقات واجبہ ناجائز ہیں۔

### مصارف کی تفصیل

زکوٰۃ کے مصارف سات ہیں: (1) فقیر (2) مسکین (3) عامل (4) رقاب (5) غارم (6) فی سبیل اللہ (7) ابن السبیل۔ فقیر وہ شخص ہے جس کے پاس کچھ ہو مگر نہ اتنا کہ نصاب کو پہنچ جائے یا نصاب کی قدر ہو تو اس کی حاجت اصلیہ میں مستغرق ہو مثلاً رہنے کا مکان، پہننے کے کپڑے، خدمت کے لئے لونڈی، غلام، علمی شغل رکھنے والے کو دینی کتابیں جو اس کی ضرورت سے زیادہ نہ ہوں۔ یونہی اگر مدیون (مقروض) ہے اور دین نکالنے کے بعد نصاب باقی نہ رہے تو فقیر ہے اگرچہ اس کے پاس ایک تو کیا کئی نصائیں ہوں۔ (رد المحتار وغیرہ)<sup>(71)</sup>

**مسئلہ:** فقیر اگر عالم ہو تو اسے دینا جاہل کو دینے سے افضل ہے۔ مگر عالم کو دے تو اس کا لحاظ رکھے کہ اس کا اعزاز مد نظر ہو، ادب کے ساتھ دے جیسے چھوٹے بڑوں کو نذر دیتے ہیں۔ اور معاذ اللہ عالم دین کی حقارت اگر قلب میں آئے تو یہ ہلاکت اور بہت سخت ہلاکت ہے۔

<sup>(69)</sup> إِنَّ الصَّدَقَةَ لَا تَجُلُ لَنَا وَإِنَّ مَوَالِيَ الْقَوْمِ مِنْ أَنْفُسِهِمْ

سنن الترمذی، کتاب الزکوٰۃ عن رسول اللہ صلی اللہ علیہ وسلم، باب ما جاء في كراهية الصدقة للنبي صلى الله عليه وسلم وأهل بيته ومواليه، 46/3، رقم الحديث: 657، دار الكتب العلمية

السنن الكبرى، للنسائي كتاب الزكاة، باب مولى القوم منهم، رقم الحديث: 2405، 86/3، مؤسسة الرسالة بيروت المستدرک بتعليق الذہبی، کتاب الزكاة، 36/6، رقم الحديث: 1468

<sup>(70)</sup> قَالَ سَمِعْتُ أَبَا هُرَيْرَةَ رَضِيَ اللَّهُ عَنْهُ قَالَ أَخَذَ الْحَسَنُ بْنُ عَلِيٍّ رَضِيَ اللَّهُ عَنْهُمَا ثَمَرَةً مِنْ ثَمَرِ الصَّدَقَةِ فَجَعَلَهَا فِي فِيهِ فَقَالَ النَّبِيُّ صَلَّى اللَّهُ عَلَيْهِ وَسَلَّمَ كَيْفَ لِي بِظَنِّهَا ثُمَّ قَالَ أَمَا شَعَرْتَ أَنَّ لَا تَأْكُلُ الصَّدَقَةَ

صحيح البخاري، كتاب الزكاة، باب ما يذكر في الصدقة للنبي صلى الله عليه وسلم وآله، 543/2، رقم الحديث: 1420، دار ابن كثير، سنة النشر: 1414 هـ / 1993 م

صحيح مسلم، كتاب الزكاة، باب تحريم الزكاة على رسول الله صلى الله عليه وسلم وعلى آله وهم بنو هاشم وبنو المطلب دون غيرهم، 751/2، رقم الحديث: 1069 (1778)، دار إحياء الكتب العربية

<sup>(71)</sup> رد المحتار على الدر المختار، كتاب الزكاة، باب المنصرف أي منصرف الزكاة والمنصرف، 284/3، مكتبة امداديه ملتان پاکستان



(2) مسکین وہ ہے جس کے پاس کچھ نہ ہو یہاں تک کہ کھانے اور بدن چھپانے کیلئے اس کا محتاج ہے کہ لوگوں سے سوال کرے اور اسے سوال حلال ہے۔ فقیر کو سوال ناجائز ہے کہ جس کے پاس کھانے اور بدن چھپانے کو ہو اُسے بغیر ضرورت و مجبوری سوال حرام ہے۔ (عالمگیری) (72)

(3) عامل وہ ہے جسے بادشاہ اسلام نے زکوٰۃ اور عشر وصول کرنے کے لئے مقرر کیا۔ اسے کام کے لحاظ سے اتنا دیا جائے کہ اُس کو اور اُس کے مددگاروں کو متوسط طور پر کافی ہو مگر اتنا نہ دیا جائے کہ جو وصول کر لایا ہے اس کے نصف سے زیادہ ہو جائے۔ (73)

(در مختار وغیرہ)

**مسئلہ:** عامل اگر چہ غنی ہوا اپنے کام کی اجرت لے سکتا ہے اور ہاشمی ہے تو اس کو مال زکوٰۃ میں سے دینا بھی ناجائز اور اسے لینا بھی ناجائز اگر کسی اور مد سے دیں تو لینے میں بھی حرج نہیں۔ (عالمگیری) (74)

**مسئلہ:** زکوٰۃ کا مال عامل کے پاس سے جاتا رہا تو اب اسے کچھ نہ ملے گا مگر دینے والوں کی زکاتیں ادا ہو گئیں۔ (عالمگیری) (75)

**مسئلہ:** کوئی شخص اپنے مال کی زکوٰۃ خود لے جا کر بیت المال میں دے آیا تو اس کا معاوضہ عامل نہیں پائے گا۔ (عالمگیری) (76)

**مسئلہ:** وقت سے پہلے معاوضہ لے لیا یا قاضی نے دیدیا یہ جائز ہے مگر بہتر یہ ہے کہ پہلے نہ دیں اگر پہلے لے لیا اور وصول کیا ہوا مال ہلاک ہو گیا تو ظاہر یہ کہ واپس نہ لیں گے۔ (عالمگیری) (77)

(4) رقاب سے مراد مکاتب غلام (78) کو دینا کہ اس مال زکوٰۃ سے بدل کتابت ادا کرے اور غلامی سے اپنی گردن رہا کرے۔ (کتب عامہ) (79)

(72) الفتاویٰ الہندیہ، کتاب الزکاة، الباب السابع فی المصارف، 1/206، قدیمی کتب خانہ مقابل آرام باغ کراچی

(73) رد المحتار علی الدر المختار، کتاب الزکاة، باب الْمُضَرَّفِ اَنْیَ مَضْرَفِ الزَّكَاةِ وَالْمُضَرَّفِ، 3/284، مکتبہ امدادیہ ملتان پاکستان

(74) الفتاویٰ الہندیہ، کتاب الزکاة، الباب السابع فی المصارف، 1/206 قدیمی کتب خانہ مقابل آرام باغ کراچی

(75) ایضاً

(76) ایضاً

(77) ایضاً

(78) مکاتب اس غلام کو کہتے ہیں جس سے اس کے آقا نے اس کی آزادی کے لئے کچھ قیمت ادا کرنا ملے کی ہو۔ فی زمانہ رقاب موجود نہیں۔

(79) الفتاویٰ الہندیہ، کتاب الزکاة، الباب السابع فی المصارف، 1/206، قدیمی کتب خانہ مقابل آرام باغ کراچی

**مسئلہ:** غنی کے مکاتب کو بھی مالِ زکوٰۃ دے سکتے ہیں اگرچہ معلوم ہے کہ یہ غنی کا مکاتب ہے۔ مکاتب پورا بدل کتابت ادا کرنے سے عاجز ہو گیا اور پھر بدستور (پیلے کی طرح) غلام ہو گیا تو جو کچھ اُس نے مالِ زکوٰۃ لیا ہے اس کو مولیٰ تصرف میں لا سکتا ہے اگرچہ غنی ہو۔ (در مختار وغیرہ) <sup>(80)</sup>

**مسئلہ:** مکاتب کو جو زکوٰۃ دی گئی وہ غلامی سے رہائی کے لئے ہے مگر اب اسے اختیار ہے دیگر مصارف میں بھی خرچ کر سکتا ہے اگر مکاتب کے پاس بقدر نصاب مال ہے اور بدل کتابت سے بھی زیادہ ہے جب بھی زکوٰۃ دے سکتے ہیں۔ (رد المحتار) <sup>(81)</sup> مگر ہاشمی کے مکاتب کو زکوٰۃ نہیں دے سکتے۔ (عالمگیری) <sup>(82)</sup>

(5) **مسئلہ:** غلام سے مراد مدیون (قرض دار) ہے یعنی اس پر اتنا دین ہو کہ اسے نکالنے کے بعد نصاب باقی نہ رہا اگرچہ اس کا اوروں پر باقی ہو مگر لینے پر قادر نہ ہو مگر شرط یہ ہے کہ مدیون ہاشمی نہ ہو۔ (در مختار وغیرہ) <sup>(83)</sup>

(6) فی سبیل اللہ یعنی راہِ خدا میں خرچ کرنا۔ اس کی چند صورتیں ہیں مثلاً کوئی شخص محتاج ہے کہ جہاد میں جانا چاہتا ہے سواری اور زادِ راہ اس کے پاس نہیں، تو اسے مالِ زکوٰۃ دے سکتے ہیں کہ یہ راہِ خدا میں دینا ہے اگرچہ وہ کمانے پر قادر ہو یا کوئی حج کو جانا چاہتا ہے اور اس کے پاس مال نہیں اس کو زکوٰۃ دے سکتے ہیں مگر اسے حج کے لئے سوال کرنا جائز نہیں یا طالب علم کہ علم دین پڑھتا یا پڑھنا چاہتا ہے اسے دے سکتے ہیں کہ یہ بھی راہِ خدا میں دینا ہے بلکہ طالب علم سوال کر کے بھی مالِ زکوٰۃ لے سکتا ہے جب کہ اس نے اپنے آپ کو اسی کام کے لئے فارغ کر رکھا ہو اگرچہ کسب پر قادر ہو یونہی ہر نیک بات میں زکوٰۃ صرف کرنا فی سبیل اللہ ہے جب کہ بطور تملیک (کسی کو کسی چیز کا مالک کر دینا) ہو کہ بغیر تملیک زکوٰۃ ادا نہیں ہو سکتی۔ (در مختار وغیرہ) <sup>(84)</sup>

**مسئلہ:** بہت سے لوگ مالِ زکوٰۃ اسلامی مدارس میں بھیج دیتے ہیں ان کو چاہیے کہ متولی مدرسہ کو اطلاع دیں کہ یہ مال زکوٰۃ ہے تاکہ متولی اس مال کو جدا رکھے اور مال میں نہ ملائے اور غریب طلبہ پر صرف کرے، کسی کام کی اجرت میں نہ دے ورنہ زکوٰۃ ادا نہ ہو گی۔ <sup>(85)</sup>

<sup>(80)</sup> الدر المختار شرح تنویر الابصار و جامع البحار، کتاب الزکاة، باب المصرف، ص 137، دارالکتب العلمیہ بیروت لبنان

<sup>(81)</sup> رد المحتار علی الدر المختار، کتاب الزکاة، باب المصرف آئی مضمرف الزکاة والغنم، 287/3، مکتبہ امدادیہ ملتان پاکستان

<sup>(82)</sup> الفتاویٰ الہندیہ، کتاب الزکاة، الباب السالغ فی المصارف، 206/1 قدیمی کتب خانہ مقابل آرام باغ کراچی

<sup>(83)</sup> الفتاویٰ الہندیہ، کتاب الزکاة، الباب السالغ فی المصارف، 207/1، قدیمی کتب خانہ مقابل آرام باغ کراچی

<sup>(84)</sup> رد المحتار علی الدر المختار، کتاب الزکاة، باب المصرف آئی مضمرف الزکاة والغنم، 289/3، مکتبہ امدادیہ ملتان پاکستان

<sup>(85)</sup> بہار شریعت حصہ پنجم، باب "مال زکوٰۃ کن لوگوں پر صرف کیا جائے؟"

(7) ابن السبیل یعنی مسافر جس کے پاس مال نہ رہا، زکوٰۃ لے سکتا ہے اگرچہ اُس کے گھر مال موجود ہو مگر اُسی قدر لے جس سے حاجت پوری ہو جائے، زیادہ کی اجازت نہیں۔ یوں اگر مالکِ نصاب کا مال کسی میعاد تک کیلئے دوسرے پر دین ہے اور ہنوز (بھی تک) میعاد پوری نہ ہوئی اور اب اُسے ضرورت ہے یا جس پر اُس کا آتا ہے وہ یہاں موجود نہیں یا موجود ہے مگر نادر ہے یا دین سے منکر ہے اگرچہ یہ ثبوت رکھتا ہو تو ان سب صورتوں میں بقدر ضرورت زکوٰۃ لے سکتا ہے مگر بہتر یہ ہے کہ قرض ملے تو قرض لے کر کام چلائے۔

(عالمگیری، در مختار) (86)

اور اگر دین معجل ہے یا میعاد پوری ہو گئی اور مدیون غنی حاضر ہے اور اقرار بھی کرتا ہے تو زکوٰۃ نہیں لے سکتا کہ اُس سے لے کر اپنی ضرورت میں صرف کر سکتا ہے لہذا حاجت مند نہ ہو۔ اور یاد رکھنا چاہیے کہ قرض جسے عرف میں لوگ دستگرداں کہتے ہیں شرعاً ہمیشہ معجل ہوتا ہے کہ جب چاہے اس کا مطالبہ کر سکتا ہے اگرچہ ہزار عہد و پیمان و وثیقہ و تمسک کے ذریعہ سے اس میں معیاد مقرر کی ہو کہ اتنی مدت کے بعد دیا جائے گا اگرچہ یہ لکھ دیا ہو کہ اُس میعاد سے پہلے مطالبہ کا اختیار نہ ہوگا اگر مطالبہ کرے تو باطل و ناسموع (قابل قبول نہ) ہوگا کہ یہ سب شرطیں باطل ہیں اور قرض دینے والے کو ہر وقت مطالبے کا اختیار ہے۔ (در مختار وغیرہ) (87)

**مسئلہ:** مسافر یا اس مالکِ نصاب نے جس کا اپنا مال دوسرے پر دین ہے بوقتِ ضرورت مالِ زکوٰۃ بقدرِ ضرورت لیا پھر اپنا مال مل گیا مثلاً مسافر گھر پہنچ گیا یا مالکِ نصاب کا دین وصول ہو گیا، جو کچھ زکوٰۃ میں کا باقی ہے اب بھی اپنے صرف (استعمال) میں لا سکتا ہے۔ (88)

**مسئلہ:** زکوٰۃ دینے والے کو اختیار ہے کہ ان ساتوں قسموں کو دے یا ان میں کسی ایک کو دے دے۔ خواہ ایک قسم کے چند اشخاص کو یا ایک کو اور مالِ زکوٰۃ اگر بقدرِ نصاب نہ ہو تو ایک کو دینا افضل ہے اور ایک شخص کو بقدرِ نصاب دے دینا مکروہ مگر دیدیا تو ادا ہو گئی۔ ایک شخص کو بقدرِ نصاب دینا مکروہ اُس وقت ہے کہ وہ فقیر مدیون نہ ہو اور مدیون ہو تو اتنا دے دینا کہ دین نکال کر کچھ نہ بچے یا نصاب سے کم بچے مکروہ نہیں۔ یوں ہی اگر وہ فقیر بال بچوں والا ہے کہ اگرچہ نصاب

(86) ملقط من رد المحتار علی الدر المختار، کتاب الزکاة، باب المَصْرِفِ اَنْی مَصْرِفِ الزَّكَاةِ وَالْمُشْرِ، 289/3 مکتبہ امدادیہ ملتان پاکستان

(87) ملقط از الفتاویٰ الہندیہ، کتاب الزکاة، الباب السَّالِحِ فی المَصَارِفِ، 207/1، قدیمی کتب خانہ مقابل آرام باغ کراچی

رد المحتار علی الدر المختار، کتاب الزکاة، باب المَصْرِفِ اَنْی مَصْرِفِ الزَّكَاةِ وَالْمُشْرِ، 290/3، مکتبہ امدادیہ ملتان پاکستان

(88) بہار شریعت، جلد اول، حصہ پنجم، مال زکوٰۃ کن لوگوں کو دیا۔

یا زیادہ ہے مگر اہل و عیال پر تقسیم کریں تو سب کو نصاب سے کم ملتا ہے تو اس صورت میں بھی حرج نہیں۔ (عالمگیری) (89)

## قواعدِ مصارف

**قاعدہ 1:** زکوٰۃ ادا کرنے میں یہ ضروری ہے کہ جسے دیں مالک بنا دیں اباحت کافی نہیں لہذا مال زکوٰۃ مسجد میں صرف کرنا یا اس سے میت کو کفن دینا یا میت کا دین ادا کرنا یا غلام آزاد کرنا، پل، سرائے (مسافر خانہ)، مدرسہ، سقایہ (پانی پلان، پانی کی سیل)، سڑک بنوا دینا، نہر یا کنواں کھدوا دینا ان افعال میں خرچ کرنا یا کتاب و غیرہ خرید کر وقف کر دینا نا کافی ہے۔ (جوہرہ، تنویر، عالمگیری) (90)

**مسئلہ:** فقیر پر دین ہے اس کے کہنے سے مال زکوٰۃ سے وہ دین ادا کیا گیا زکوٰۃ ادا ہو گئی اور اگر اس کے حکم سے نہ ہو تو زکوٰۃ ادا نہ ہوئی اور اگر فقیر نے اجازت دی مگر ادا سے پہلے مر گیا اور یہ دین مال زکوٰۃ سے ادا کر دیں تو زکوٰۃ ادا نہ ہوگی۔ (در مختار) (91)

ان چیزوں میں مال زکوٰۃ صرف کرنے کا حیلہ مشہور ہے اور وہ جائز ہے۔

**قاعدہ 2:** اپنی اصل یعنی ماں، باپ، دادا، دادی، نانا، نانی وغیرہ جن کی اولاد میں یہ ہے اور اپنی اولاد بیٹا، بیٹی، پوتا، پوتی، نواسہ، نواسی وغیرہم کو زکوٰۃ نہیں دے سکتا۔ یونہی صدقہ فطر و نذر و کفارہ بھی انہیں نہیں دے سکتا۔ رہا صدقہ نفل وہ دے سکتا ہے بلکہ بہتر ہے۔ (عالمگیری، رد المحتار وغیرہ) (92)

**مسئلہ:** بہو اور داماد اور سوتیلی ماں یا سوتیلے باپ یا زوجہ کی اولاد یا شوہر کی اولاد کو دے سکتا ہے اور رشتہ داروں میں جس کا نفقہ اُس کے ذمہ واجب ہے اسے زکوٰۃ دے سکتا ہے جب کہ نفقہ میں محسوب نہ کرے۔ (رد المحتار) (93)

**مسئلہ:** ماں باپ محتاج ہوں اور حیلہ کر کے زکوٰۃ دینا چاہتا ہے کہ یہ فقیر کو دیدے، پھر فقیر انہیں دے یہ مکروہ ہے۔

(89) الفتاویٰ الہندیہ، کتاب الزکاۃ، الباب السابع فی المصارف، 207/1، قدیمی کتب خانہ مقابل آرام باغ کراچی

(90) از الجوزہ الثیرۃ، کتاب الزکاۃ، باب من یجوز دفع الصدقۃ الیہ ومن لا یجوز، 313/1، مکتبہ رحمانیہ اقرا غزنی اسٹریٹ اردو بازار لاہور

الفتاویٰ الہندیہ، کتاب الزکاۃ، الباب السابع فی المصارف، 207/1 قدیمی کتب خانہ مقابل آرام باغ کراچی

الدر المختار شرح تنویر الابصار و جامع البحار، کتاب الزکاۃ، باب المصروف، ص 137 دار الکتب العلمیہ بیروت لبنان

(91) الدر المختار شرح تنویر الابصار و جامع البحار، کتاب الزکاۃ، باب المصروف، ص 137 دار الکتب العلمیہ بیروت لبنان

(92) الفتاویٰ الہندیہ، کتاب الزکاۃ، الباب السابع فی المصارف، 207/1 قدیمی کتب خانہ مقابل آرام باغ کراچی

رد المحتار علی الدر المختار، کتاب الزکاۃ، تعریف الزکاۃ، 137/3، مکتبہ امدادیہ ملتان پاکستان

(93) رد المحتار علی الدر المختار، کتاب الزکاۃ، باب المصروف، ص 293/3، مکتبہ امدادیہ ملتان پاکستان

(ردالمحتار) (94) یو نہی حیلہ کر کے اولاد کو دینا بھی مکروہ ہے۔

**مسئلہ:** اپنے یا اپنی اصل یا اپنی فرع یا اپنے زوج یا اپنی زوجہ کے غلام یا مکاتب یا مدبر یا اُم ولد یا اس غلام کو جس کے کسی جز کا یہ مالک ہوا اگرچہ بعض حصہ آزاد ہو چکا ہو زکوٰۃ نہیں دے سکتا۔ (عالمگیری) (95)

**مسئلہ:** عورت شوہر کو اور شوہر عورت کو زکوٰۃ نہیں دے سکتا اگرچہ طلاق بائن بلکہ تین طلاقیں دے چکا ہو جب تک عدت میں ہے اور عدت پوری ہو گئی تو اب دے سکتا ہے۔ (درمختار، ردالمحتار) (96)

**قاعدہ: 3** جو شخص مالک نصاب ہو (جب کہ وہ چیز حاجتِ اصلیہ سے فارغ ہو یعنی مکان، سلمان خانہ داری، پہننے کے کپڑے، ادم، سواری کا جانور، ہتھیار، اہل علم کیلئے کتابیں جو اس کے کام میں ہوں کہ یہ سب حاجتِ اصلیہ سے ہیں اور وہ چیز ان کے علاوہ ہوا اگرچہ اس پر سال نہ گزرا ہو اگرچہ وہ مال نامی نہ ہو) ایسے کو زکوٰۃ دینا جائز نہیں (ردالمحتار) (97) اور نصاب سے مراد یہاں یہ ہے کہ اس کی قیمت دوسو درہم ہو گرچہ وہ خود اتنی نہ ہو کہ اس پر زکوٰۃ واجب ہو مثلاً چھ تو لہ سونا جب دوسو درہم قیمت کا ہو تو جس کے پاس ہے اگرچہ اس پر زکوٰۃ واجب نہیں کہ سونے کی نصاب ساڑھے سات تولے ہے مگر اس شخص کو زکوٰۃ نہیں دے سکتے یا اس کے پاس تیس بکریاں یا بیس گائیں ہوں جن کی قیمت دوسو درہم ہے اس کو زکوٰۃ نہیں دے سکتے اگرچہ اس پر زکوٰۃ واجب نہیں یا اس کے پاس ضرورت کے سوا اسباب ہیں جو تجارت کے لئے بھی نہیں اور وہ دوسو درہم کے ہیں تو اسے زکوٰۃ نہیں دے سکتے۔

**مسئلہ:** صحیح تندرست کو زکوٰۃ دے سکتے ہیں اگرچہ کمانے پر قدرت رکھتا ہو مگر اسے سوال کرنا جائز نہیں۔ (عالمگیری وغیرہ) (98)

**مسئلہ:** جو شخص مالک نصاب ہے اس کے غلام کو بھی زکوٰۃ نہیں دے سکتے اگرچہ غلام اپاہج ہو اور اس کا مولیٰ کھانے کو بھی نہیں دیتا یا اس کا مالک غائب ہو مگر مالک نصاب کے مکاتب کو اور اس مازون کو دے سکتے ہیں جو خود اور اس کا مال دین میں مستغرق ہو۔ یوہیں غنی مرد کے نابالغ بچے کو بھی نہیں دے سکتے اور غنی کی بالغ اولاد کو دے سکتے ہیں جب کہ فقیر ہوں۔ (عالمگیری، درمختار) (99)

(94) يُكْرَهُ أَنْ يُحْتَالَ فِي صَرْفِ الزَّكَاةِ إِلَى الْوَالِدِيهِ الْمُعْسِرِينَ بِأَنْ تَصَدَّقَ بِهَا عَلَى فَقِيرٍ ثُمَّ صَرَفَهَا الْفَقِيرُ إِلَيْهِمَا كَمَا فِي الْقُنْيَةِ

ردالمحتار کتاب الزکوٰۃ، باب المصروف، تحت قوله وقدّمنا ان الحلیۃ، 294/3، مکتبہ امدادیہ ملتان پاکستان

(95) از الفتاویٰ الہندیہ، کتاب الزکوٰۃ، الباب السالغ فی المصارف، 207/1، قدیمی کتب خانہ مقابل آرام باغ کراچی

(96) الدر المختار شرح تنویر الابصار و جامع البحار، کتاب الزکوٰۃ، باب المصروف، ص 137، دارالکتب العلمیہ بیروت لبنان

رد المحتار علی الدر المختار، کتاب الزکوٰۃ، باب الْمَصْرُفِ اَنْیَ مَصْرُفِ الزَّكَاةِ وَالْمُفْضَر، 294/3، مکتبہ امدادیہ ملتان پاکستان

(97) رد المحتار علی الدر المختار، کتاب الزکوٰۃ، باب الْمَصْرُفِ اَنْیَ مَصْرُفِ الزَّكَاةِ وَالْمُفْضَر، 297/3، صفحہ مکتبہ امدادیہ ملتان پاکستان

(98) الفتاویٰ الہندیہ، کتاب الزکوٰۃ، الباب السالغ فی المصارف، 208/1، قدیمی کتب خانہ مقابل آرام باغ کراچی

(99) الفتاویٰ الہندیہ، کتاب الزکوٰۃ، الباب السالغ فی المصارف، 208/1، قدیمی کتب خانہ مقابل آرام باغ کراچی

الدر المختار شرح تنویر الابصار و جامع البحار، کتاب الزکوٰۃ، باب المصروف، ص 138، دارالکتب العلمیہ بیروت لبنان

**مسئلہ:** غنی کی بیوی کو دے سکتے ہیں جبکہ مالک نصاب نہ ہو یونہی غنی کے باپ کو دے سکتے ہیں جبکہ

فقیر ہے۔ (عالمگیری) (100)

**مسئلہ:** جس عورت کا دین مہر اس کے شوہر پر باقی ہے۔ اگرچہ وہ بقدر نصاب ہو، اگرچہ شوہر مال دار ہو، ادا کرنے پر

قادر ہو اُسے زکوٰۃ دے سکتے ہیں۔ (جوہرہ نیّرہ) (101)

**مسئلہ:** جس بچہ کی ماں مالک نصاب ہے اگرچہ اس کا باپ زندہ نہ ہو اسے زکوٰۃ دے سکتے ہیں۔ (102)

**مسئلہ:** جس کے پاس دکان یا مکان ہے جسے کرایہ پر اٹھاتا ہے اور اس کی قیمت مثلاً تین ہزار ہو مگر کرایہ اتنا نہیں جو اس کی

اور بال بچوں کی خورش (خوراک) کو کافی ہو سکے تو اس کو زکوٰۃ دے سکتے ہیں یونہی اس کی ملکیت میں کھیت ہیں جن کی کاشت کرتا ہے مگر پیداوار اتنی نہیں جو سال بھر کی خورش کے لئے کافی ہو اس کو زکوٰۃ دے سکتے ہیں اگرچہ کھیت کی قیمت دو سو درہم یا زائد ہو۔

(فتاویٰ عالمگیری، رد المحتار) (103)

**مسئلہ:** جس کے پاس کھانے کو غلہ ہو جس کی قیمت دو سو درہم ہو اور وہ غلہ سال بھر کو کافی ہے جب بھی اس کو زکوٰۃ

دینا حلال ہے۔ (رد المحتار) (104)

**مسئلہ:** جاڑے کے کپڑے جن کی گرمیوں میں حاجت نہیں پڑتی۔ حاجت اصلہ میں ہیں وہ کپڑے اگرچہ بیش قیمت

ہوں زکوٰۃ لے سکتا ہے جس کے پاس رہنے کا مکان حاجت سے زیادہ ہو یعنی پورے مکان میں اس کی سکونت نہیں یہ

شخص زکوٰۃ لے سکتا ہے۔ (رد المحتار) (105)

**مسئلہ:** عورت کو ماں با کے یہاں سے جو جہیز ملتا ہے اس کی مالک عورت ہی ہے اس میں دو طرح کی چیزیں ہوتی ہیں

ایک حاجت کی جیسے خانہ داری کے سامان، پہننے کے کپڑے، استعمال کے برتن اس قسم کی چیزیں کتنی ہی قیمت کی ہوں ان کی

(100) الفتاویٰ الہندیہ، کتاب الزکاة، الباب السابع فی المصارف، 1/208، قدیمی کتب خانہ مقابل آرام باغ کراچی

(101) مصنف نے اختلاف ذکر کرنے کے بعد امام اعظم اور امام محمد علیہما الرحمة کے موقف کو درست قرار دیتے ہوئے لکھا کہ

وَالْأَصَحُّ قَوْلُهُمَا إِنْ كَانَ لَهَا مَهْرٌ يَبْلُغُ مَاءَ ثَلَاثِينَ دِينَارًا كَانَ مُغْسَبًا يَجُوزُ لَهَا الْأَخْذُ

الجوہرۃ النیرۃ، کتاب الزکاة، باب من یجوز دفع الصدقة الیہ ومن لا یجوز، 1/316، مکتبہ رحمانیہ اقرا غنی اسٹریٹ اردو بازار لاہور

(102) رد المحتار علی الدر المختار، کتاب الزکاة، باب المَصْرَفُ أَمَّا مَصْرَفُ الزَّكَاةِ وَالْمَغْشَرُ، 3/298، مکتبہ امدادیہ ملتان پاکستان

(103) الفتاویٰ الہندیہ، کتاب الزکاة، الباب السابع فی المصارف، 1/208، قدیمی کتب خانہ مقابل آرام باغ کراچی

رد المحتار علی الدر المختار، کتاب الزکاة، باب المَصْرَفُ أَمَّا مَصْرَفُ الزَّكَاةِ وَالْمَغْشَرُ، 3/296، مکتبہ امدادیہ ملتان پاکستان

(104) رد المحتار علی الدر المختار، کتاب الزکاة، باب المَصْرَفُ أَمَّا مَصْرَفُ الزَّكَاةِ وَالْمَغْشَرُ، 3/296، مکتبہ امدادیہ ملتان پاکستان

(105) حوالہ مذکورہ



وجہ سے عورت غنی نہیں۔ دوسری وہ چیزیں جو حاجتِ اصلیہ سے زائد ہیں زینت کے لئے دی جاتی ہیں جیسے زیور اور حاجت کے علاوہ اسباب اور برتن اور آنے جانے کے بیش قیمت بھاری جوڑے۔ ان چیزوں کی قیمت اگر بقدر نصاب ہے تو عورت غنی ہے زکوٰۃ نہیں لے سکتی۔ (ردالمحتار) <sup>106</sup>

**مسئلہ:** موتی وغیرہ جواہر جس کے پاس ہوں اور تجارت کے لئے نہ ہوں تو ان کی زکوٰۃ واجب نہیں مگر جب نصاب کی قیمت کے ہوں تو زکوٰۃ لے نہیں سکتا۔ (در مختار وغیرہ) <sup>(107)</sup>

**مسئلہ:** جس کے مکان میں نصاب کی قیمت کا باغ ہو اور باغ کے اندر ضروریاتِ مکان باورچی خانہ، غسل خانہ وغیرہ نہیں تو اسے زکوٰۃ لینا جائز نہیں۔ (عالمگیری) <sup>(108)</sup>

**قاعدہ 4:** بنی ہاشم کو زکوٰۃ نہیں دے سکتے نہ غیر انہیں دے سکے نہ ایک ہاشمی دوسرے ہاشمی کو۔ بنی ہاشم سے مراد حضرت علی و جعفر و عقیل اور حضرت عباس و حارث بن عبد المطلب کی اولادیں ہیں۔ ان کے علاوہ جنہوں نے نبی کریم صلی اللہ علیہ وسلم کی اعانت نہ کی مثلاً ابو لہب کہ اگرچہ یہ کافر بھی حضرت عبد المطلب کا بیٹا تھا مگر اس کی اولادیں بنی ہاشم میں شمار نہ ہوں گی۔ (عالمگیری) <sup>(109)</sup>

**مسئلہ:** بنی ہاشم کے آزاد کئے ہوئے غلاموں کو بھی نہیں دے سکتے تو جو غلام ان کی ملک میں ہیں انہیں دینا بطریقِ اولیٰ ناجائز۔

(در مختار وغیرہ کتب عامہ) <sup>(110)</sup>

**مسئلہ:** ماں ہاشمی بلکہ سیدانی ہو اور باپ ہاشمی نہ ہو تو وہ ہاشمی نہیں کہ شرع میں نسب باپ سے ہے لہذا ایسے شخص کو زکوٰۃ دے سکتے ہیں اگر کوئی دوسرا مانع نہ ہو۔ <sup>(111)</sup>

**مسئلہ:** صدقہ نفل اور اوقاف کی آمدنی بنی ہاشم کو دے سکتے ہیں خواہ وقف کرنے والے نے ان کی تعیین کی ہو یا نہیں۔ (در مختار) <sup>(112)</sup>

<sup>106</sup> حوالہ مذکورہ

<sup>107</sup> الدر المختار شرح تنویر الابصار و جامع البحار کتاب الزکاة، شرط صحۃ اداء الزکوة، ص 128، دار الکتب العلمیۃ بیروت لبنان

بہار شریعت، حصہ 5، مسئلہ 37، 1/930

<sup>108</sup> الفتاویٰ الہندیۃ، کتاب الزکاة، الباب السابع فی المصارف، 1/208، قدیمی کتب خانہ مقابل آرام باغ کراچی

<sup>109</sup> حوالہ مذکورہ

<sup>110</sup> الدر المختار شرح تنویر الابصار و جامع البحار کتاب الزکاة، الباب المصروف، ص 138، دار الکتب العلمیۃ بیروت لبنان

<sup>111</sup> بہار شریعت، حصہ 5، مسئلہ 37، 1/930

<sup>112</sup> الدر المختار شرح تنویر الابصار و جامع البحار، کتاب الزکاة، الباب المصروف، ص 138، دار الکتب العلمیۃ بیروت لبنان

**قاعدہ 5:** جن لوگوں کی نسبت کہا گیا کہ انہیں زکوٰۃ دے سکتے ہیں ان سب کا فقیر ہونا شرط ہے سوا عامل کے کہ اس کے لئے فقیر ہونا شرط نہیں اور ابن السبیل اگرچہ غنی ہو اس وقت حکم فقیر میں ہے باقی کسی کو جو فقیر نہ ہو زکوٰۃ نہیں دے سکتے۔ (درمختار وغیرہ) (113)

**مسئلہ:** جو شخص مرض الموت میں ہے اس نے زکوٰۃ اپنے بھائی کو دی اور یہ بھائی اس کا وارث ہے تو زکوٰۃ عند اللہ ادا ہو گئی مگر باقی وارثوں کو اختیار ہے کہ اس سے اس زکوٰۃ کو واپس لیں کہ یہ وصیت کے حکم میں ہے اور وارث کے لئے بغیر اجازت دیگر ورثہ وصیت صحیح نہیں۔ (ردالمحتار) (114)

**مسئلہ:** جو شخص اس کی خدمت کرتا اور اس کے یہاں کام کرتا ہے اسے زکوٰۃ دی یا اس کو دی جس نے خوشخبری سنائی یا اسے دی جس نے اس کے پاس ہدیہ بھیجا یہ سب جائز ہے ہاں اگر عوض کہہ کر دی تو ادا نہ ہوئی عید بقر عید میں خدام (115) مرد و عورت کو عید ی کہہ کر دی تو ادا ہو گئی۔ (جوہرہ، عالمگیری) (116)

**مسئلہ:** جس نے تحری کی یعنی سوچا اور دل میں یہ بات جی کہ اس کو زکوٰۃ دے سکتے ہیں اور زکوٰۃ دے دی بعد میں ظاہر ہوا کہ وہ مصرف زکوٰۃ ہے یا کچھ حال نہ کھلا تو ادا ہو گئی اور اگر بعد میں معلوم ہوا کہ وہ غنی تھا یا اس کے والدین میں کوئی تھا یا اپنی اولاد تھی یا شوہر تھا یا زوجہ تھی یا ہاشمی یا ہاشمی کا غلام تھا یا ذمی تھا جب بھی ادا ہو گئی اور اگر یہ معلوم ہوا کہ اُس کا غلام تھا یا حربی تھا تو ادا نہ ہوئی، اب پھر دے۔

یہ بھی تحری ہی کے حکم میں ہے کہ اُس نے سوال کیا۔ اس نے اُسے غنی نہ جان کر دے دیا وہ فقیروں کی جماعت میں انہیں کی وضع میں تھا اسے دیدیا۔ (عالمگیری، درمختار مع رد المحتار) (117)

**مسئلہ:** اگر بے سوچے سمجھے دے دی یعنی یہ خیال بھی نہ آیا کہ اسے دے سکتے ہیں یا نہیں اور بعد میں معلوم ہوا کہ اسے نہیں دے سکتے تھے تو ادا نہ ہوئی ورنہ ہو گئی اور اگر دیتے وقت شک تھا اور تحری نہ کی یا کسی طرف دل نہ

(113) مأخوذ از الدر المختار شرح تنویر الابصار و جامع البحار، کتاب الزکاة، باب المصروف، ص 138، دارالکتب العلمیہ بیروت لبنان

(114) رد المحتار علی الدر المختار، کتاب الزکاة، باب المصروف، ص 293/3، مکتبہ امدادیہ ملتان پاکستان

(115) خادم کی جمع

(116) الجوهرة النيرة، کتاب الزکاة، باب من یجوز دفع الصدقة الیه ومن لا یجوز، 319/1، مکتبہ رحمانیہ اقرا غزنی اسٹریٹ اردو بازار لاہور

الفتاویٰ الہندیہ، کتاب الزکاة، الباب السابع فی المصارف، 209/1، قدیمی کتب خانہ مقابل آرام باغ کراچی

(117) الفتاویٰ الہندیہ، کتاب الزکاة، الباب السابع فی المصارف، 208، 209/1، قدیمی کتب خانہ مقابل آرام باغ کراچی

رد المحتار علی الدر المختار، کتاب الزکاة، باب المصروف، ص 302، 303/3، مکتبہ امدادیہ ملتان پاکستان

جمایا تحری کی اور غالب گمان یہ ہوا کہ یہ زکوٰۃ کا مصرف نہیں اور دے دیا تو ان سب صورتوں میں ادا نہ ہوئی مگر جبکہ دینے کے بعد یہ ظاہر ہوا کہ واقعی وہ مصرف زکوٰۃ تھا تو ہوگئی۔ (عالمگیری وغیرہ) <sup>(118)</sup>

**مسئلہ:** زکوٰۃ وغیرہ صدقات میں افضل یہ ہے کہ اولاً اپنے بھائیوں بہنوں کو دے پھر ان کی اولاد کو پھر چچا اور پھوپھوں کو پھر ان کی اولاد کو پھر ماموں اور خالہ کو پھر ان کی اولاد کو پھر ذوی الارحام یعنی رشتہ داروں کو پھر پڑوسیوں کو پھر اپنے پیشہ والوں کو پھر اپنے شہر یا گاؤں کے رہنے والوں کو۔ (جوہرہ، عالمگیری) <sup>(119)</sup>

حدیث میں ہے کہ نبی کریم صلی اللہ علیہ وسلم نے فرمایا: اے امت محمد صلی اللہ علیہ وسلم! قسم ہے اُس کی جس نے مجھے حق کے ساتھ بھیجا اللہ تعالیٰ اس شخص کے صدقہ کو قبول نہیں فرماتا جس کے رشتہ دار اس کے سلوک کرنے کے محتاج ہوں اور یہ غیروں کو دے۔ قسم ہے اُس کی جس کے دستِ قدرت میں میری جان ہے اللہ تعالیٰ اس کی طرف قیامت کے دن نظر نہ فرمائے گا۔ (ردالمحتار) <sup>(120)</sup>

**مسئلہ:** دوسرے شہر کو زکوٰۃ بھیجنا مکروہ ہے مگر جبکہ وہاں اُس کے رشتہ والے ہوں تو ان کے لئے بھیج سکتا ہے یا وہاں کے لوگوں کو زیادہ حاجت ہے یا زیادہ پرہیزگار ہیں یا مسلمانوں کے حق میں وہاں بھیجنا زیادہ نافع ہے یا طالب علم کے لئے بھیجے یا زاهدوں کے لئے یا دارالحرب میں ہے اور زکوٰۃ دارالاسلام میں بھیجے یا سال تمام سے پہلے ہی بھیج دے ان سب صورتوں میں دوسرے شہر کو بھیجنا بلا کراہت جائز ہے۔ (عالمگیری، درمختار) <sup>(121)</sup>

**مسئلہ:** شہر سے مراد وہ شہر ہے جہاں مال ہو اگر خود ایک شہر میں ہے اور مال دوسرے شہر میں تو جہاں مال ہو وہاں کے فقراء کو زکوٰۃ دی جائے اور صدقہ فطر میں وہ شہر مراد ہے جہاں خود ہے اگر خود ایک شہر میں ہے اُس کے چھوٹے بچے اور غلام دوسرے شہر میں تو جہاں خود ہے وہاں کے فقراء پر صدقہ فطر تقسیم کرے۔ (جوہرہ، عالمگیری) <sup>(122)</sup>

<sup>(118)</sup> الفتاویٰ الہندیہ، کتاب الزکاۃ، الباب السابع فی المصارف، 1/209، 208، قدیمی کتب خانہ مقابل آرام باغ کراچی

<sup>(119)</sup> الجوهرة النيرة، کتاب الزکاۃ، باب من يجوز دفع الصدقة اليه ومن لا يجوز، 1/320، مکتبہ رحمانیہ اقرا غزنی اسٹریٹ اردو بازار لاہور

الفتاویٰ الہندیہ، کتاب الزکاۃ، الباب السابع فی المصارف، 1/209، 208، قدیمی کتب خانہ مقابل آرام باغ کراچی

<sup>(120)</sup> قال: "يا أمة محمد والذي بعثي بالحق لا يقبل الله صدقة من رجل وله قرابة محتاجون إلى صلاته ويصرفها إلى غيرهم والذي نفسى بيده لا ينظر الله إليه يوم القيامة"

مجمع الزوائد منيع الفوائد، کتاب الزکاۃ، باب الصدقة على الأقارب الخ، 3/223، رقم الحديث: 4652، مطبوعه دارالكتب العلمية بيروت

رد المحتار على الدر المختار، کتاب الزکاۃ، باب مَنْ يُصْرَفُ أَيْ مَنْ يُصْرَفُ الزَّكَاةُ وَالْغُسُّ، 3/304، مکتبہ امدادیہ ملتان پاکستان

<sup>(121)</sup> الدر المختار شرح تنوير الابصار و جامع البحار، کتاب الزکاۃ، باب المصارف، ص138، دارالکتب العلمیہ بیروت لبنان

الفتاویٰ الہندیہ، کتاب الزکاۃ، الباب السابع فی المصارف، 1/209، 208، قدیمی کتب خانہ مقابل آرام باغ کراچی

<sup>(122)</sup> الجوهرة النيرة، کتاب الزکاۃ، باب من يجوز دفع الصدقة اليه ومن لا يجوز، 1/319، مکتبہ رحمانیہ اقرا غزنی اسٹریٹ اردو بازار لاہور

از الفتاویٰ الہندیہ، کتاب الزکاۃ، الباب السابع فی المصارف، 1/209، قدیمی کتب خانہ مقابل آرام باغ کراچی

**مسئلہ:** بد مذہب کو زکوٰۃ دینا جائز نہیں۔ (درمختار) (123)

جب بد مذہب کا یہ حکم ہے تو وہابی دیوبندی کہ توہینِ خدا و تنقیصِ شانِ رسالت کرتے اور شائع کرتے ہیں جن کو اکابر علمائے حریمین طیبین نے بالاتفاق کافر و مرتد فرمایا اگرچہ وہ اپنے آپ کو مسلمان کہیں، انہیں زکوٰۃ دینا حرام و سخت حرام ہے اور دی تو ہر گز ادا نہ ہوگی۔

**انتباہ:** اس بلاء میں بعض اہلسنت مالدار عشق رسول اللہ صلی اللہ علیہ وسلم کا دعویٰ کرنے والے زیادہ مبتلا ہیں اور خوش ہیں کہ ہم نے دین کی خدمت کر لی، حالانکہ جانتے ہیں کہ اس نے بد مذہب کے مدارس میں امداد کی اور دل بہلا رہے ہیں کہ امداد ہو گئی۔ انہیں یاد رہنا چاہیے کہ زکوٰۃ ادا نہ ہوئی، اس کا حساب ہوگا، مزید سزا ہوگی کہ ان کی مدد کر دی جو تمہاری زکوٰۃ کھا کر رسول اللہ صلی اللہ علیہ وسلم کی گستاخی کریں گے ان کی اس شرارت کی سزا بھی تمہیں بھگتنی پڑے گی۔ (وما علینا

الابلاغ)

### گدا گر اور زکوٰۃ

ہر ملک بالخصوص ہمارے ملک پاکستان میں گدا گروں کی فوج بحر موج زکوٰۃ بٹورنے کے بڑے ماہر ہیں۔ فقیر نے گداگری پر کتاب لکھی ہے تفصیل اُس میں ہے۔ (124) یہاں یہ عرض کرنا ہے کس قسم کے گدا گر کو زکوٰۃ دینا جائز ہے۔ فتاویٰ رضویہ صفحہ (243) (125) میں ہے کہ گدائی تین قسم کی ہے:

(1) ایک غنی مالدار جیسے اکثر جوگی سادھونچے۔ (126) انہیں سوال کرنا حرام اور انہیں دینا حرام اور ان کے دیئے (یعنی ان کو دینے) سے زکوٰۃ (ادا) نہیں ہو سکتی، فرض سر پر باقی رہے گا۔

(2) دوسرے وہ کہ واقع میں (حقیقت میں) قدرِ نصاب کے مالک نہیں مگر قوی و تندرست کسب (کمانے) پر قادر ہیں اور سوال کسی ایسی ضرورت کے لئے نہیں جو اُن کے کسب سے باہر ہو، کوئی حرفت یا مزدوری نہیں کی جاتی، مفت کا کھانا کھانے کے عادی ہیں اور اس کے لئے بھیک مانگتے پھرتے ہیں انہیں سوال کرنا حرام اور جو کچھ انہیں اس سے ملے وہ ان کے حق میں خمیث کہ حدیث شریف میں ہے: لَا تَحِلُّ الصَّدَقَةُ لِغَنِيٍّ وَلَا لِذِي مِرَّةٍ سَوِيٍّ (ترمذی) (127)

(123) الدر المختار شرح تنویر الابصار و جامع البحار، کتاب الزکاۃ، باب المصروف، ص 138، دار الکتب العلمیہ بیروت لبنان

(124) گداگری اور اس کا علاج، قطب مدینہ پبلشرز کھارادر کراچی

(125) فتاویٰ رضویہ، کتاب الزکوٰۃ، 10/254، 253، مطبوعہ رضا فاؤنڈیشن جامعہ نظامیہ، اندرون لوہاری دروازہ، لاہور

(126) درویش کو جوگی سادھو کہتے ہیں، یہاں کنایہ ہے مگر اسے وہ انسان جو سادھوں کا بھیس بدل کر لوگوں کو دھوکہ دے۔

(127) عَنْ عَبْدِ اللَّهِ بْنِ عَمْرٍو عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: لَا تَحِلُّ الصَّدَقَةُ لِغَنِيٍّ وَلَا لِذِي مِرَّةٍ سَوِيٍّ

سنن الترمذی، کتاب الزکاۃ عن رسول اللہ صلی اللہ علیہ وسلم، باب ما جاء من لا تحل له الصدقة، 42/3، رقم الحدیث: 652، دار الکتب العلمیہ

یعنی صدقہ حلال نہیں کسی غنی کے لئے اور نہ کسی توانا و تندرست کے لئے۔  
انہیں بھیک دینا منع ہے کہ معصیت پر اعانت<sup>(128)</sup> ہے۔ لوگ اگر نہ دیں تو مجبور ہو کر کچھ محنت مزدوری کریں۔

قرآن مجید میں ہے: **وَلَا تَعَاوُنُوا عَلَى الْإِثْمِ وَالْعُدْوَانِ** (پارہ 6، سورۃ المائدہ، آیت 2)

**ترجمہ کنزالایمان:** اور گناہ اور زیادتی پر باہم مدد نہ دو۔

مگر ان کے دیئے سے زکوٰۃ ادا ہو جائے گی جب کہ اور کوئی مانع شرعی نہ ہو کہ فقیر ہیں

قرآن مجید میں ہے: **إِنَّمَا الصَّدَقَتُ لِلْفُقَرَاءِ**۔ (پارہ 10، سورۃ التوبہ، آیت 60)

**ترجمہ کنزالایمان:** زکوٰۃ تو انہیں لوگوں کے لئے ہے (جو محتاج ہیں)۔

(3) تیسرے وہ عاجز و ناتواں کہ نہ مال رکھتے ہیں، نہ کسب پر قدرت، جتنے کی حاجت ہے اتنا کمانے پر قادر نہیں، انہیں

بقدر حاجت سوال حلال اور اس (سوال) سے جو کچھ ملے (وہ) ان کے لئے طیب اور یہ عمدہ مصارف زکوٰۃ سے ہیں اور انہیں دینا با

عش ابر عظیم۔ یہی ہیں وہ جنہیں جھڑکنا حرام ہے۔ **وَاللّٰهُ تَعَالٰی اَعْلَمُ**

**سوال:** زکوٰۃ کن مصارف میں دینا جائز ہے۔ **بینوا توجروا**

**الجواب:** مصرف زکوٰۃ ہر مسلمان حاجتمند جسے اپنے مال مملوک (وہ مال جو اس کی ملک میں ہو) سے مقدار نصاب فارغ عن الحوائج

الاصلیہ<sup>(129)</sup> پر دسترس نہیں بشرطیکہ نہ ہاشمی ہو، نہ اپنا شوہر، نہ اپنی عورت، اگرچہ طلاق مغالطہ دے دی ہو جب تک

عدت سے باہر نہ آئے، نہ وہ جو اپنی اولاد میں ہے جیسے بیٹا بیٹی، پوتا پوتی، نواسا نواسی، نہ وہ جن کی اولاد میں یہ ہے

جیسے ماں باپ اور دادا دادی، نانائانی اگرچہ یہ اصلی و فروعی رشتے **عیاذ باللہ** (اللہ تعالیٰ کی پناہ) بذریعہ زنا ہوں، نہ اپنا یا ان

پانچوں قسم میں کسی کا مملوک ہو اگرچہ مکاتب ہو، نہ کسی غنی کا غلام غیر کاتب، نہ مرد غنی کا نابالغ بچہ، نہ ہاشمی کا آزاد بندہ

اور مسلمان حاجت مند کہنے سے کافرو غنی پہلے ہی خارج ہو چکے۔ یہ سولہ (16) شخص ہیں جنہیں زکوٰۃ دینی جائز نہیں۔

ان کے سوا سب کو روا (سب کو دینا جائز) مثلاً ہاشمیہ بلکہ فاطمیہ عورت کا بیٹا جب کہ باپ ہاشمی نہ ہو کہ شرع میں نسب باپ

سے ہے۔ بعض لوگ ایسے ہیں کہ ماں کے سیدانی ہونے سے سید بن بیٹھے اور باوجود تفہیم (سمجھانے کے باوجود) اس پر اصرار

کرتے ہیں بحکم حدیث صحیح مستحق لعنت الہی ہوتے ہیں۔

**والعیاذ باللہ وقدا وضحنا ذلك في فتاونا** (اللہ تعالیٰ کی پناہ اور ہم نے اسے اپنے فتاویٰ میں خوب واضح کر دیا ہے۔)

<sup>(128)</sup> گناہ کے کام پر مدد کرنا ہے۔

<sup>(129)</sup> حوائج حاجت کی جمع، بمعنی ضروریات، بنیادی ضروریات جیسے مکان، لباس، سواری، خوراک وغیرہ

اسی طرح غیر ہاشمی کا آزاد بندہ اگرچہ خود اپنا ہی ہو، یا اپنے اصول و فروع و زوج و زوجہ و ہاشمی کے علاوہ کسی غنی کا مکاتب یا زنِ غنیہ (غنی بیوی) کا نابالغ بچہ اگرچہ یتیم ہو یا اپنے بہن بھائی، چچا، پھوپھی، خالہ، ماموں بلکہ انہیں دینے میں دونوں (دو گنا) ثواب ہے۔

(ایک تو) زکوٰۃ (دوسرا) صلہ رحم۔ یا اپنی بہو یا داماد یا ماں کا شوہر یا باپ کی عورت یا اپنے زوج یا زوجہ کی اولاد کہ ان سولہ کو بھی دینا روا (دینا جائز ہے) جبکہ یہ سولہ اول سولہ سے نہ ہوں، از انجا (اس جگہ پہ اگرچہ) کہ انہیں ان سے مناسبت ہے جس کے باعث ممکن تھا کہ ان میں ہی عدم جواز کا وہم جاتا۔ لہذا فقیر نے انہیں بالتخصیص شمار کر دیا اور نصاب مذکور پر دسترس نہ ہونا چند صورت کو شامل:

(1) ایک یہ کہ سرے سے مال ہی نہ رکھتا ہو، اسے مسکین کہتے ہیں۔

(2) دوم (یہ کہ) مال ہو مگر نصاب سے کم، یہ فقیر ہے۔

(3) سوم (یہ ہے کہ) نصاب بھی ہو مگر حوائجِ اصلہ (130) میں مستغرق (ڈوبا ہوا) جیسے مدیون۔

(4) چہارم حوائج سے بھی فارغ ہو مگر اسے دسترس نہیں جیسے ابنُ السبیل یعنی مسافر جس کے پاس خرچ نہ رہا تو بقدرِ ضرورت زکوٰۃ لے سکتا ہے، اس سے زیادہ اسے لینا روا نہیں یا وہ شخص جس کا مال دوسرے پر دین موجل (131) ہے اور ہنوز (ابھی تک) میعاد نہ آئی۔ اب اسے کھانے پہننے کی تکلیف ہے تو میعاد آنے تک بقدرِ حاجت لے سکتا ہے یا وہ جس کا مدیون غائب ہے یا لے کر مگر گیا (132) اگرچہ ثبوت رکھتا ہو کہ ان سب صورتوں میں دسترس نہیں۔ بالجملہ مدارِ کار حاجت مندی (133) بمعنی مذکور پر ہے تو جو نصاب مذکور پر دسترس رکھتا ہے ہر گز زکوٰۃ نہیں پا سکتا اگرچہ غازی ہو یا حاجی ہو یا طالبِ علم یا مفتی مگر عامل زکوٰۃ جسے حاکم اسلام نے اربابِ اموال (مالداروں / صاحبِ ثروت لوگوں) سے تحصیل زکوٰۃ پر مقرر کیا، وہ جب تحصیل کرے بحالتِ غنا بھی بقدرِ اپنے عمل کے لے سکتا ہے اگر ہاشمی نہ ہو۔

پھر دینے میں تملیک شرط ہے جہاں یہ نہیں جیسے محتاجوں کو بطورِ اباحت اپنے دسترخوان پر بٹھا کر کھلا دینا یا میت کے کفن میں لگانا یا مسجد، کنواں، خانقاہ، مدرسہ، پل، سرائے وغیرہ بنوانا، ان سے زکوٰۃ ادا نہ ہوگی۔ اگر ان میں صرف کیا

(130) مذکورہ

(131) ایسا قرض جس کا وقت طے کر لیا گیا ہو۔

(132) انکار کرتا ہے کہ میں نے آپ کا کچھ بھی نہیں دینا۔

(133) حاجت مندی کے کام کا انحصار



چاہے (ان امور میں خرچ کرنا چاہتا ہے) تو اس کے لئے حیلہ شرعی کیا جائے<sup>(134)</sup> (تاکہ شرعی حیثیت بھی برقرار رہے یعنی زکوٰۃ بھی ادا ہو جائے اور جسے زکوٰۃ لینا ناجائز ہے اس کے لئے بھی جواز کی صورت نکل آئے۔)

اور وہ حیلہ عام مشہور ہے لیکن یہ عام آدمی کرتا ہے۔ خواص تو اسے برا سمجھتے ہیں بلکہ انکا مذہب عوام کے تصورات سے بالا ہے وہ فرماتے ہیں؛ عوام کی زکوٰۃ چالیسواں حصہ ہے لیکن خواص کے نزدیک ایک حصہ اپنے لئے باقی انتالیس (49) اللہ عزوجل کی راہ میں، اخص الخواص فرماتے ہیں: وہ حصہ بھی اللہ عزوجل کے لئے ہے اپنی ضروریات کے لئے قرض لے یا (ہاتھ کی کمائی) پر گزارہ کرے۔

### تجربہ اویسی غفرلہ

حیلہ میں یہ ہوتا ہے کہ زکوٰۃ کسی مستحق کو دی جاتی ہے اس سے پہلے منوایا جاتا ہے کہ یہ رقم وغیرہ مدرسہ میں دے دینا یا فلاں مد میں جمع کرنا اس پر جھگڑے کھڑے ہو جاتے ہیں یا کم از کم جسے حیلہ کے طور پر رقم دی جاتی ہے وہ مختلف فکرات میں گھر جاتا ہے۔ لڑائی جھگڑے سے بچنے کے لئے اعلیٰ حضرت قدس سرہ نے ایک فقہی جزئی بیان فرمائی، اس سے پہلے اگر جھگڑا کھڑا بھی ہو گا تو ایسی حکمت عملی سے بیٹھ جائے گا وہ طریقہ یہ ہے؛ فقیر **غَفَرَ اللَّهُ تَعَالَى لَهُ** کے نزدیک اس کا بے غلش (بغیر جھگڑے کے) طریقہ یہ ہے کہ مثلاً مال زکوٰۃ سے بیس روپے سید کی نذر یا مسجد میں صرف کیا جاتا ہے۔ کسی فقیر عاقل بالغ مصرف زکوٰۃ کو کوئی کپڑا مثلاً ٹوپی یا سیر سوا سیر غلہ دکھائے کہ یہ ہم تمہیں دیتے ہیں مگر مفت نہ دیں گے بیس روپے میں بیچیں گے یہ روپے تمہیں ہم اپنے پاس سے دیں گے کہ ہمارے مطالبہ میں واپس کر دو وہ خواہ مخواہ راضی ہو جائے گا، جانے گا کہ مجھے تو یہ چیز یعنی کپڑا یا غلہ مفت ہی ہاتھ آئے گا۔ اب بیع شرعی کر کے بیس روپے بہ نیت زکوٰۃ اسے دے جب وہ قابض ہو جائے اپنے مطالبہ ثمن میں لے لے۔ اول تو وہ خود ہی دے دے گا کہ سرے سے اسے ان روپوں کو اپنے پاس رہنے کی امید ہی نہ تھی کہ وہ گرہ سیجاتا سمجھے، اسے تو صرف اس کپڑے یا غلہ کی امید تھی وہ حاصل ہے۔ تو انکار نہ کرے گا اور کرے بھی تو یہ جبراً چھین لے کہ وہ اس قدر میں اس کا دیون ہے اور دائن جب اپنے دین کی جنس سے مال دیون پائے تو بالاتفاق بیاس کی رضا مندی کے لے سکتا ہے۔ اب یہ روپے لے کر بطور خود نذر سید یا بناء مسجد میں صرف کر دے کہ دونوں مرادیں حاصل ہیں۔

در مختار میں ہے: **أَنْ يُعْطِيَ مَدْيُونُهُ الْفَقِيرَ زَكَاتُهُ ثُمَّ يَأْخُذَهَا عَنْ دَيْنِهِ، وَلَوْ امْتَنَعَ الْمَدْيُونُ مَدَّ يَدَهُ وَأَخَذَهَا لَكُونَهُ ظَفَرٌ بِجَنَسٍ حَقِّهِ** (135)

<sup>(134)</sup> فتاویٰ رضویہ، کتاب الزکوٰۃ، 10/2476 تا 2462، مطبوعہ رضا فاؤنڈیشن جامعہ نظامیہ، اندرون لوہاری دروازہ، لاہور

<sup>(135)</sup> الدر المختار شرح تنویر الابصار وجامع البحار، کتاب الزکوٰۃ، وشرط صحۃ ادائہا نینۃ مقارنۃ لہ، ص128، دارالکتب العلمیہ بیروت لبنان

**ترجمہ:** اپنے مدیون فقیر کو زکوٰۃ دی پھر اس سے دین وصول کرے اگر مدیون نہ دے تو اس سے چھین لے کیونکہ یہ اپنے حق کی جنس کو پاتا ہے۔

اور فقیر **غَفَرَ اللَّهُ تَعَالٰی لَہ** نے اس مصرفِ زکوٰۃ کے عاقل بالغ ہونے کی شرط اس لئے لگائی کہ اس کے ساتھ یہ غبنِ فاحش کی مباحثت (باہمی لین دین کرنا) بلا تکلف روا ہو۔ اور کپڑے، غلہ کی تخصیص اس لئے کی کہ اگر کچھ پیسے بعوض روپوں کے بیچنا چاہے گا تو ظاہر مفاد جامع صغیر پر تقابض البدلین (بیع اور ثمن دونوں پر قبضہ کرنا) شرط ہوگا وہ یہاں حاصل نہیں اگرچہ روایت اصل پر ایک ہی جانب کا قبضہ کافی اور اکثر علماء اسی طرف ہیں اور یہی قولِ منقح<sup>(136)</sup>۔ (فتاویٰ رضویہ شریف) <sup>(137)</sup>

### زکوٰۃ اور سادات کرام و دیگر بنو ہاشم عظام

فقیر نے قواعد میں لکھا ہے کہ بنو ہاشم و سادات کو زکوٰۃ دینا اور انکا لینا حرام ہے۔ اس پر ٹیڈی مجتہدین اپنی عادت کے مطابق ناراض ہیں اور سادات کرام و بنو ہاشم حضرات کو بھی فقیر کے خلاف ابھارتے ہیں لیکن سادات کرام و بنو ہاشم حضرات تو راضی ہو جائیں گے کہ وہ جانتے ہیں کہ مالِ زکوٰۃ میل کچیل ہے اور آپ حضرات پاکیزہ و مقدس۔ ہاں! ٹیڈی مجتہدین تحقیق رضوی پڑھیں کہ آپ نے فرمایا: زکوٰۃ سادات کرام و سائر بنی ہاشم پر حرام قطعی ہے جس کی حرمت پر ہمارے ائمہ ثلاثہ بلکہ ائمہ مذاہب اربعہ رضی اللہ تعالیٰ عنہم اجماع کا اجماع قائم۔ امام شعرانی رحمہ اللہ تعالیٰ "میزان" میں فرماتے ہیں: **اتفق الائمة الاربعة على تحريم الصدقة المفروضة على بنی ہاشم و بنی عبد المطلب و هم خمس بطون الی علی وال العباس و ال جعفر و ال عقیل و ال الحارث بن عبد المطلب۔ هذا من مسائل الایمات اتفاقاً اہملاً** <sup>(138)</sup>

**ترجمہ:** باتفاق ائمہ اربعہ بنو ہاشم اور بنو عبد المطلب پر صدقہ فرضیہ حرام ہے اور وہ پانچ خاندان ہیں: آلِ علی، آلِ عباس، آلِ جعفر، آلِ عقیل، آلِ حارث بن عبد المطلب رضوان اللہ علیہم اجمعین۔ یہ اجماعی اور اتفاقی مسائل میں سے ہیں اھملاً

<sup>(136)</sup> جھوٹ سے پاک، سچ بات۔

<sup>(137)</sup> فتاویٰ رضویہ، کتاب الزکوٰۃ، 108/10، مطبوعہ رضا فاؤنڈیشن جامعہ نظامیہ، اندرون لوہاری دروازہ، لاہور

<sup>(138)</sup> المیزان الکبیر، باب قسم الصدقات، 261/2، مطبع عالم الکتب بیروت

اول تا آخر تمام متون مذہب قاطبہ (تمام/سرتاسر) بیشذوذ شاذ و عامہ شروح معتدہ و فتاویٰ مستندہ<sup>(139)</sup> اس حکم پر ناطق اور خود حضور پر نور سید السادات صلی اللہ علیہ وسلم سے متواتر حدیثیں اس باب میں وارد۔ اس وقت جہاں تک فقیر کی نظر ہے میں صحابہ کرام رضی اللہ تعالیٰ عنہم نے اس مضمون کی حدیثیں حضور اقدس صلی اللہ علیہ وسلم سے روایت کیں۔<sup>(140)</sup>

اس کے بعد اعلیٰ حضرت قدس سرہ نے صحابہ کرام کے اسماء لکھ کر حوالہ جات کے دریا بہائے۔ اہل تحقیق حضرات فتاویٰ رضویہ شریف جلد دہم کا مطالعہ فرمائیں۔ بالخصوص رسالہ **لِزْهَرِ الْبَاسْمِ فِي حَرَمَةِ الزَّكَاةِ عَلَى بَنِي هَاشِمٍ** (بنی ہاشم پر زکوٰۃ کی حرمت کے بارے میں کہلا ہوا شگون) کا مطالعہ تو نہایت ہی ضروری ہے۔

### اپیل اویسی غفرلہ

سادات کرام و بنو ہاشم حضرات اپنی رفعتِ شان کے پیش نظر زکوٰۃ کے مال لینے کا تصور ہی ختم کر دیں۔ اگر کچھ خواہش ہے تو اعلیٰ حضرت قدس سرہ کی تحریر عوام تک پہنچائیں وہ تحریر یہ ہے: رہا یہ کہ پھر اس زمانہ پر آشوب میں حضرات سادات کرام کی مواسات<sup>(غم خواری)</sup> کیونکر ہو۔

اعلیٰ حضرت نے فرمایا: بڑے مال والے اگر اپنے خالص مالوں سے بطور ہدیہ ان حضرات علیا کی خدمت نہ کریں تو ان کی بے سعادتگی ہے۔ وہ وقت یاد کریں جب ان حضرات کے جد اکرم صلی اللہ علیہ وسلم کے سوا ظاہری آنکھوں کو بھی کوئی لجا و ماوی نہ ملے گا۔

کیا پسند نہیں آتا کہ وہ مال جو انہیں کے صدقے میں انہیں سرکار سے عطا ہوا، جسے عنقریب چھوڑ کر پھر ویسے ہی خالی ہاتھ زیر زمین جانے والے ہیں، ان کی خوشنودی کے لئے ان کے پاک مبارک بیٹوں پر اس کا ایک حصہ صرف کیا کریں کہ اس سخت حاجت کے دن اس جواد کریم روف رحیم علیہ افضل الصلوٰۃ والتسلیم کے بھاری انعاموں، عظیم اکراموں سے مشرف ہوں۔ ابن عساکر امیر المؤمنین مولا علی کرم اللہ وجہہ سے راوی کہ رسول اللہ صلی اللہ علیہ وسلم فرماتے ہیں:

**مَنْ صَنَعَ إِلَى أَحَدٍ مِنْ أَهْلِ بَيْتِي يَدًا كَافَّةً عَلَيْهِ يَوْمَ الْقِيَامَةِ۔**<sup>(141)</sup>

**ترجمہ:** جو میرے اہل بیت میں سے کسی کیساتھ اچھا سلوک کریگا میں روز قیامت اس کا صلہ اسے عطا فرماؤں گا۔ خطیب بغدادی امیر المؤمنین عثمان غنی رضی اللہ تعالیٰ عنہ سے راوی، رسول اللہ صلی اللہ علیہ وسلم فرماتے ہیں:

<sup>(139)</sup> یعنی ایسا نہیں کہ چند ایک کتب میں سادات کو صدقات واجب دینا ناجائز قرار دیا گیا ہو بلکہ تمام کی تمام چھوٹی بڑی فقہ کی کتب متون، ان کی شروحات، سب فتاویٰ جات میں یہی درج ہے کہ سادات کو صدقات واجب دینا، اسی طرح ان کا لینا جائز نہیں ہے۔

<sup>(140)</sup> فتاویٰ رضویہ، کتاب الزکوٰۃ، 10 / 99، مطبوعہ رضا فاؤنڈیشن جامعہ نظامیہ، اندرون لوہاری دروازہ، لاہور۔

<sup>(141)</sup> کنز العمال فی سنن الاقوال والافعال، الباب الخامس فی فضل اہل البیت، الفصل الاول فی فضلہم مجلہ 95/12، رقم الحدیث: 24152، موسسة الرسالة بیروت

**مَنْ صَنَعَ صَنِيعَةً إِلَى أَحَدٍ مِنْ خَلْفِ عَبْدِ الْمَطْلَبِ فِي الدُّنْيَا أَوْ فِي هَذِهِ الدُّنْيَا فَعَلِيَ مَكَافَأَتَهُ إِذَا الْقِيُنِي (142)**

**ترجمہ:** جو شخص اولادِ عبد المطلب میں کسی کے ساتھ دنیا میں نیکی کرے اس کا صلہ دینا مجھ پر لازم ہے جب وہ روزِ قیامت مجھ سے ملے گا۔

اللہ اکبر! اللہ اکبر! قیامت کے دن، وہ قیامت کا دن، وہ سخت ضرورت سخت حاجت کا دن اور ہم جیسے محتاج اور صلہ عطا فرمانے کو محمد صلی اللہ علیہ وسلم صاحب التاج، خدا جانے کیا کچھ دیں اور کیسا کچھ نہال فرمادیں، ایک نگاہِ لطف ان کی جملہ مہماتِ دو جہاں کو بس ہے، بلکہ خود بھی صلہ کروڑوں صلے سے اعلیٰ و انفس ہے جس کی طرف کلمہ کریم "إِذَا الْقِيُنِي" (جب وہ روزِ قیامت مجھ سے ملے گا) اشارہ فرماتا ہے، بلفظ اذا تعبیر فرمانا بحمد للہ بروزِ قیامت وعدہ وصال و دیدارِ محبوب ذی الجلال کا مژدہ سناتا ہے مسلمانو! اور کیا درکار ہے دوڑو اور اس دولت و سعادت کو لو باللہ التوفیق اور متوسط حال والے اگر مصارفِ مستحبہ کی وسعت نہیں دیکھتے تو بحمد للہ وہ تدبیر ممکن ہے کہ زکوٰۃ کی زکوٰۃ ادا ہو اور خدمتِ سادات بھی بجا ہو یعنی کسی مسلمان مصرفِ زکوٰۃ معتمد علیہ (143) کو کہ اس کی بات سے نہ پھرے، مالِ زکوٰۃ سے کچھ روپے بہ نیت زکوٰۃ دے کر مالک کر دے پھر اس سے کہے تم اپنی طرف سے فلاں سید کی نذر کردو، اس میں دونوں مقصود حاصل ہو جائینگے کہ زکوٰۃ تو اس فقیر کو گئی اور یہ جو سید نے پایا نذرانہ تھا۔ اس کا فرض ادا ہو گیا اور خدمتِ سید کا کامل ثواب اسے اور فقیر دونوں کو ملا۔

(فتاویٰ رضویہ شریف) (144)

### نسبت بڑی چیز ہے

بعض لوگ نسبت کو کچھ نہیں سمجھتے بلکہ جوش میں آجاتے ہیں تو اس پر شرک کے فتویٰ سے بھی باز نہیں آتے حالانکہ سب کو معلوم ہے کہ اللہ عزّوجلّ کے نزدیک نسبت کی کتنی عزت ہے۔ تفصیل فقیر نے رسالہ "نسبت بگت" میں لکھ دی ہے۔ یہاں یہ عرض کرنا ہے کہ مالِ زکوٰۃ چونکہ میل کچیل ہے اسی لئے اس سے رسول اکرم صلی اللہ علیہ وسلم کے اعزہ و اقارب کو دور رکھا گیا ہے تاکہ یقین ہو کہ "نسبت بڑی چیز ہے"۔

**فقط والسلام**

**مدینے کا بھکاری**

(142) تاریخ بغداد، حرف المیم، من آباء العبادة، 102/10، دار الکتب العلمیة، بیروت

(143) وہ قابلِ اعتماد شخص جو مستحق زکوٰۃ ہو۔

(144) فتاویٰ رضویہ، کتاب الزکوٰۃ، جلد 10، صفحہ 105 تا 106، مطبوعہ رضا فاؤنڈیشن جامعہ نظامیہ، اندرونِ لوہاریدروازہ، لاہور۔

الفقير القادري ابوالصالح محمد فیض احمد اویسی رضوی غفرلہ

بہاول پور۔ پاکستان

22 جمادی الآخر 1425ھ

بروز ایمان افروز دو شنبہ قبل صلوٰۃ العصر